

ΟΡΦΙΚΟΙ ΥΜΝΟΙ

Περιεχόμενα:

Προς Μουσαιον	Σεμέλης
Ἐκάτης	Ἕγμος Διονύσου Βασσαρέως Τριετηρικοῦ
Προθυραίας	Λικνίτου
Νυκτός	Περικιονίου
Οὐρανοῦ	Σαβαζίου
Αἰθέρος	Ἴπτας
Πρωτογόνου	Λυσίου Ληγαίου
Ἄστρον	Νυμφῶν
Εἰς Ἥλιον	Τριετηρικοῦ
Εἰς Σελήνην	Ἄμφιετοῦς
Φύσεως	Σιληνοῦ Σατύρου Βακχῶν
Πανός	Εἰς Ἀφροδίτην
Ἡρακλέος	Ἀδώνιδος
Κρόνου	Ἑρμοῦ Χθονίου
Ῥέας	Ἐρωτος
Διός	Μοιρῶν
Ἡρης	Χαρίτων
Ποσειδῶνος	Νεμέσεως ὕμνος
Εἰς Πλούτωνα	Δίκης
Κερανοῦ Διός	Δικαιοσύνης
Διὸς Ἀστραπαίου	Ἕγμος Νόμου
Νεφῶν	Ἄρεος
Θαλάσσης	Ἡφαίστου
Νηρέως	Ἀσκληπιοῦ
Νηρηίδων	Ἰγείας
Πρωτέως	Ἐρινύων
Γῆς	Εὐμενίδων
Μητρὸς Θεῶν	Μηλινόης
Ἑρμοῦ	Τύχης
Ἕγμος Περσεφόνης	Δαίμονος
Διονύσου	Λευκοθέας
Ἕγμος Κουρήτων	Παλαίμονος
Ἀθηνᾶς	Μουσῶν
Νίκης	Μνημοσύνης
Ἀπόλλωνος	Ἡοῦς
Λητοῦς	Θέμιδος
Ἀρτέμιδος	Βορέου
Τιτάνων	Ζεφύρου
Κουρήτων	Νότου
Κορύβαντος	Ὠκεανοῦ
Δήμητρος Ἐλευσινίας	Ἑστίας
Μητρὸς Ἀνταίας	Ἕπνου
Μίσης	Ἄνειρου
Ἄρῶν	Θανάτου

ΟΡΦΕΥΣ ΠΡΟΣ ΜΟΥΣΑΙΟΝ

Εὐτυχῶς χρῶ, ἑταῖρε.

Μάνθανε δὴ, Μουσαῖε, Θυηπολίην περισέμνην,
εὐχὴν, ἣ δὴ τοι προφερεστέρα ἔστιν ἀπασέων.

Ζεῦ βασιλεῦ καὶ Γαῖα καὶ οὐράνιαι φλόγες ἀγναὶ
Ἡελίου, Μήνης θ' ἱερὸν σέλας Ἄστρα τε πάντα
καὶ σύ, Ποσειδάων γαιήοχε, κυανοχαίτα,
Φερσεφόνη θ' ἀγνή Δημήτηρ τ' ἀγλαόκαρπε
Ἄρτεμί τ' ἰοχέαιρα, κόρη, καὶ ἦε Φοῖβε,
ὅς Δελφῶν ναίεις ἱερὸν πέδον· ὅς τε μεγίστας
τιμὰς ἐν μακάρεσσιν ἔχεις, Διόνυσε χορευτά·
Ἄρες τ' ὀμβριμόθυμε καὶ Ἡφαίστου μένος ἀγνόν,
ἀφρογενῆς τε θεά, μεγαλώνυμα δῶρα λαχοῦσα·
καὶ σύ, καταχθονίων βασιλεῦ, μέγ' ὑπείροχε δαῖμον·
Ἥβη τ' Εἰλείθυια καὶ Ἡρακλέος μένος ἦ·
καὶ τὸ Δικαιοσύνης τε καὶ Εὐσεβίης μέγ' ὄνειαρ
κικλήσκω Νύμφας τε κλυτὰς καὶ Πᾶνα μέγιστον,
Ἥρην τ', αἰγιόχοιο Διὸς θαλερὴν παράκοιτιν·
Μνημοσύνην τ' ἐρατὴν Μούσας τ' ἐπικέκλωμαι ἀγνάς
ἐννέα καὶ Χάριτάς τε καὶ Ὄρας ἠδ' Ἐνιαυτὸν,
Λητώ τ' εὐπλόκαμον θείην σεμνήν τε Διώνην,
Κουρητάς τ' ἐνόπλους Κορύβαντάς τ' ἠδὲ Καβείρους·
καὶ μεγάλους Σωτήρας ὁμοῦ, Διὸς ἄφθιτα τέκνα
Ἰδαίους τε θεοὺς ἠδ' ἄγγελον Οὐρανιῶνων,
Ἑρμείαν κήρυκα, Θέμιν θ', ἱεροσκόπον ἀνδρῶν,
Νύκτα τε πρεσβίστην καλέω καὶ φωσφόρον Ἥμαρ,
Πίστιν τ' ἠδὲ Δίκην καὶ ἀμύμονα Θεσμοδότειραν,
Ῥεῖαν τ' ἠδὲ Κρόνον καὶ Τηθὺν κυανόπεπλον
Ὠκεανόν τε μέγαν, σὺν τ' Ὠκεανοῖο θύγατρας
Ἄτλαντός τε καὶ Αἰῶνος μέγ' ὑπείροχον ἰσχὺν
καὶ Χρόνον ἀέναον καὶ τὸ Στυγὸς ἀγλαὸν ὕδωρ,
μειλίχιους τε θεοὺς, ἀγαθὴν τ' ἐπὶ τοῖσι Πρόνοιαν·
Δαίμονά τ' ἠγάθειον καὶ Δαίμονα πῆμονα θνητῶν,
Δαίμονας οὐρανίους καὶ ἡερίους καὶ ἐνύδρους
καὶ χθονίους καὶ ὑποχθονίους ἠδ' ἐμπυριφοίτους,
καὶ Σεμέλην Βάκχου τε συνευαστήρας ἅπαντας,
Ἴνώ Λευκοθέην τε Παλαίμονά τ' ὀλβιοδώτην,
Νίκην θ' ἠδυπέειαν ἰδ' Ἀδρήστειαν ἄνασσαν
καὶ βασιλῆα μέγαν Ἀσκληπιὸν ἠπιοδώτην,
Παλλάδα τ' ἐγρεμάχην κούρην, Ἀνέμους τε πρόπαντας
καὶ Βροντὰς Κόσμου τε μέρη τετρακίονος αὐδῶ·
Μητέρα τ' ἀθανάτων, Ἄττιν καὶ Μῆνα κικλήσκω
Οὐρανήν τε θεάν, σὺν τ' ἄμβροτον ἀγνόν Ἄδωνιν
Ἀρχὴν τ' ἠδὲ Πέρασ, τὸ γὰρ ἔπλετο πᾶσι μέγιστον,
ἐλθεῖν εὐμενέας κεχαρημένον ἦτορ ἔχοντας,
τήνδε Θυηπολίην ἱερὴν σπονδὴν τ' ἐπὶ σεμνήν.

Ἑκάτης

Εἰνοδίην Ἑκάτην κλήζω, τριοδίτιν, ἔραννήν,
οὐρανίην χθονίην τε καὶ εἰναλίην, κροκόπεπλον,
τυμβιδίην, ψυχαῖς νεκύων μέτα βακχεύουσαν,
Περσεΐαν, φιλέρημον, ἀγαλλομένην ἐλάφοισιν,
νυκτερίην, σκυλακίτιν, ἀμαιομάκετον βασιλείαν,
θηρόβρομον, ἄζωστον, ἀπρόσμαχον εἶδος ἔχουσαν,
ταυροπόλον, παντὸς κόσμου κληιδουῶχον ἄνασσαν,
ἠγεμόνην, νύμφην, κουροτρόφον, οὐρεσιφοῖτιν,
λισσομένοις κούρην τελεταῖς ὀσίησι παρεῖναι
βουκόλῳ εὐμενέουσαν ἀεὶ κεχαρηότι θυμῷ.

Προθυραίας, θυμίαμα στύρακα

Κλυθί μοι, ὦ πολύσεμνε θεά, πολυώνυμε δαῖμον,
ὠδίνων ἐπαρωγέ, λεχῶν ἠδεῖα πρόσοψι,
θηλειῶν σώτειρα μόνη, φιλόπαις, ἀγανόφρον,
ὠκυλόχει', ἐπαρωγ' ἀνίαις θνητῶν, Προθυραία,
κλειδοῦχ', εὐάντητε, φιλοτρόφε, πᾶσι προσηνῆς,
ἠ κατέχεις οἴκους πάντων θαλίαις τε γέγηθας,
λυσιζῶν', ἀφανῆς, ἔργοισι δὲ φαίνη ἅπασιν,
σμπάσχεις ὠδίσι καὶ εὐτοκίησι γέγηθας,
Εἰλείθυια, λύουσα πόνους δειναῖς ἐν ἀνάγκαις
μούνην γὰρ σὲ καλοῦσι λεχοὶ ψυχῆς ἀνάπαυμα,
ἐν γὰρ σοὶ τοκετῶν λυσιπήμονές εἰσιν ἀνῖαι,
Ἄρτεμις Εἰλείθυια, καὶ εὐσέμνη, Προθυραία.
κλυθι, μάκαιρα, δίδου δὲ γονὰς ἐπαρωγὸς εὐῶσα
καὶ σῶζ', ὥσπερ ἔφυς αἰεὶ σώτειρα προπάντων.

Νυκτός, θυμίαμα δαλούς

Νύκτα θεῶν γενέτειραν ἀείσομαι ἠδὲ καὶ ἀνδρῶν.
Νύξ γενεσις πάντων, ἦν καὶ Κύπριν καλέσωμεν
κλυθι, μάκαιρα θεά, κυαναυγῆς, ἀστεροφεγγῆς,
ἠσυχίη χαίρουσα καὶ ἠρεμῆ πολυύπνω,
εὐφροσύνη, τερπνῆ, φιλοπάννουχε, μητερ ὄνειρων,
ληθομέριμν' ἀγαθὴν τε πόνων ἀνάπασιν ἔχουσα,
ὑπνοδότειρα, φίλη πάντων, ἐλάσιππε, νυχαυγῆς,
ἠμιτελής, χθονίη ἠδ' οὐρανίη πάλιν αὐτή,
ἐγκυκλίη, παίκτηρα διώγμασιν ἠεροφοίτοις,
ἠ φάος ἐκπέμπεις ὑπὸ νέρτερα καὶ πάλιν φεύγεις
εἰς Αἴδην δεινὴ γὰρ ἀνάγκη πάντα κρατύνει.
νῦν δε, μάκαιρ', ὦ Νύξ, πολυόλβιε, πᾶσι ποθεινῆ,
εὐάντητε, κλύουσα ἰκετηρίδα φωνῆν
ἔλθοις εὐμενέουσα, φόβους δ' ἀπόπεμπε νυχαυγεῖς.

Οὐρανοῦ, θυμίαμα λίβανον

Οὐρανὲ παγγενέτωρ, κόσμου μέρος αἰὲν ἀτειρές,
πρεσβυγένεθλ', ἀρχὴ πάντων πάντων τε τελευτῆ,
κόσμε πατήρ, σφαιρηδὸν ἐλισσόμενος περὶ γαῖαν,
οἶκε θεῶν μακάρων, ῥόμβου δίνησιν ὀδεύων,
οὐράνιος χθονίός τε φύλαξ πάντων περιβληθείς,
ἐν στέρνοισιν ἔχων φύσεως ἄτλητον ἀνάγκην,
κυανόχρως, ἀδάμαστε, παναίολε, αἰολόμορφε,
πανδερκές, Κρονότεκνε, μάκαρ, πανυπέρτατε δαίμον,
κλυθ' ἐπάγων ζωὴν ὅσιαν μύστη νεοφάντη.

Αἰθέρος, θυμίαμα κρόκον

Ὡ Διὸς ὑψιμέλαθρον ἔχων κράτος αἰὲν ἀτειρές,
ἄστρον ἡελίου τε σεληναίης τε μέρισμα,
πανδαμάτωρ, πυρίπνου, πᾶσι ζωῖσιν ἔναυσμα,
ὑψιφανῆς Αἰθήρ, κόσμου στοιχεῖον ἄριστον,
ἀγλαὸν ὦ βλάστημα, σελασφόρον, ἀστεροφεγγές,
κικλήσκων λίτομαί σε κεκραμένον εὐδίων εἶναι.

Πρωτογόνου, θυμίαμα σμύρναν

Πρωτόγονον καλέω διφυῆ, μέγαν, αἰθερόπλαγκτον,
ῥογενῆ, χρυσέησιν ἀγαλλόμενον πτερύγεσσι,
ταυρωπόν, γένεσιν μακάρων θνητῶν τ' ἀνθρώπων,
σπέρμα πολύμνηστον, πολυόργιον, Ἡρικεπαῖον,
ἄρρητον, κρύφιον ῥοιζήτορα, παμφαῆς ἔρνος,
ὄσων ὅς σκοτόεσσαν ἀπημαύρωσας ὀμίχλην
πάντη δινηθείς πτερύγων ῥίπαῖς κατὰ κόσμον
λαμπρὸν ἄγων φάος ἀγνόν, ἀφ' οὗ σε Φάνητα κικλήσκω
ἠδὲ Πρίηπον ἄνακτα καὶ Ἀνταύγην ἐλίκωπον.
ἀλλά, μάκαρ, πολύμητι, πολύσπορε, βαῖνε γεγηθῶς
ἐς τελετὴν ἀγνήν πολυποίκιλον ὀργιοφάνταις.

Ἄστρον, θυμίαμα ἀρώματα

Ἄστρον οὐρανίων ἱερὸν σέλας ἐκπροκαλοῦμαι
εὐιέροις φωνῆσι κικλήσκων δαίμονας ἀγνοῦς.
Ἀστέρες οὐράνιοι, Νυκτὸς φίλα τέκνα μελαίνης,
ἐγκυκλίσι δίνησι περιθρόνιοι κυκλέοντες,
ἀνταυγεῖς, πυρόεντες, ἀεὶ γενετῆρες ἀπάντων,
μοιρίδιοι, πάσης μοίρης σημάντορες ὄντες,
θητῶν ἀνθρώπων θεῖην διέποντες ἀταρπόν,
ἐπταφαιῖς ζώνας ἐφορώμενοι, ἠερόπλαγκτοι,
οὐράνιοι χθονιοί τε, πυρίδρομοι, αἰὲν ἀτειρεῖς,
αὐγάζοντες ἀεὶ νυκτὸς ζοφοειδέα πέπλον,
μαρμαρυγαῖς στίλβοντες, εὐφρονες ἐννύχιόι τε
ἔλθ' ἐπ' εὐιέρου τελετῆς πολυῖστορας ἄθλους
ἔσθλὸν ἐπ' εὐδόξοις ἔργοις δρόμον ἐκτελέοντες.

Εἰς Ἥλιον, θυμίαμα λιβανομάνναν

Κλυθὶ μάκαρ, πανδερκές ἔχων αἰώνιον ὄμμα,
Τιτὰν χρυσαυγῆς, Ὑπερίων, οὐράνιον φῶς,
αὐτοφυῆς, ἀκάμας, ζῶν ἠδεῖα πρόσοψι,
δεξιῆ μὲν γενέτωρ ἠοῦς, εὐώνυμε νυκτὸς,
κρᾶσιν ἔχων ὠρῶν, τετραβάμοσι ποσσὶ χορεύων,
εὐδρομε, ῥοιζήτωρ, πυρόεις, φαιδρωπέ, διφρευτά,
ῥόμβου ἀπειρεσίου διενύμασιν οἶμον ἐλαύνων,
εὐσεβέσιν καθοδηγέ καλῶν, ζαμενῆς ἀσεβοῦσιν,
χρησολύρη, κόσμου τὸν ἐναρμόνιον δρόμον ἔλκων,
ἔργων σημάντωρ ἀγαθῶν, ὠροτρόφε κοῦρε,
κοσμοκράτωρ, συρικτά, πυρίδρομε, κυκλοέλικτε,
φωσφόρε, αἰολόδικτε, φερέσβιε, κάρπιμε Παιάν,
ἀιθαλής, ἀμίαντε, χρόνου πάτερ, ἀθάνατε Ζεῦ,
εὔδιε, πασιφαῆς, κόσμου τὸ περιδρομον ὄμμα,
σβεννύμενε λάμπων τε καλαῖς ἀκτίσι φαειναῖς,
δεῖκτα δικαιοσύνης, φιλονάματε, δέσποτα κόσμου,
πιστοφύλαξ, αἰεὶ πανυπέρτατε, πᾶσιν ἀρωγέ,
ὄμμα δικαιοσύνης, ζωῆς φῶς ὦ ἐλάσιππε,
μάστιγι λιγυρῇ τετράορον ἄρμα διώκων,
κλυθὶ λόγων, ἠδὺν δὲ βίον μύστησι πρόφαινε.

Εἰς Σελήνην, θυμίαμα ἀρώματα

Κλυθι, θεὰ βασίλεια, φαεσφόρε, δῖα Σελήνη,
ταυρόκερως Μήνη, νυκτιδρόμε, ἠεροφοῖτι,
έννουχίη, δαιδοῦχε, κόρη, εὐάστερε, Μήνη,
αὐξομένη καὶ λειπομένη, θῆλύς τε καὶ ἄρσην,
αὐγήτειρα, φίλιππε, χρόνου μῆτερ, φερέκαρπε,
ἠλεκτρὶς, βαρύθυμε, καταυγάστειρα, λοχεΐη,
πανδερκὴς, φιλάγρουπνε, καλοῖς ἄστροισι βρύουσα,
ἠσυχίη χαίρουσα καὶ εὐφρόνη ὀλβιομοίρῳ,
λαμπετή, χαριδῶτι, τελεσφόρε, νυκτὸς ἄγαλμα,
ἀστράρχη, τανύπεπλ', ἐλικοδρόμε, πάνσοφε κούρη,
ἐλθέ, μάκαιρ', εὐφρων, εὐάστερε, φέγγει τρισσῶ
λαμπομένη, σῶζουσα νέους ἰκέτας σέο κούρη.

Φύσεως, θυμίαμα ἀρώματα

Ω Φύσι, παμμήτειρα θεά, πολυμήχανε μῆτερ,
οὐρανίη, πρέσβειρα, πολύκτιτε δαῖμον, ἄνασσα,
πανδαμάτωρ, ἀδάμαστε, κυβερνήτειρα, παναυγίης,
παντοκράτειρα, τετιμεν' αἰεὶ, πανυπέρτατε δαῖμον,
ἄφθιτε, πρωτογένεια, παλαίφατε, κυδιάνειρα,
έννουχίη, πολύπειρε, σελασφόρε, δεινοκαθέκτε,
ἄσφορον ἀστραγάλοισι ποδῶν ἵχνος εἰλίσσουσα,
ἀγνή, κοσμήτειρα θεῶν ἀτελής τε τελευτή,
κοινὴ μὲν πάντεσσιν, ἀκοινώνητε δὲ μούνη,
αὐτοπάτωρ, ἀπάτωρ, ἄρσην, πολύμητι, μεγίστη,
εὐάνθης, πλοκίη, φιλή, πολύμικτε, δαῖμον,
ἠγεμόνη, κράντειρα, φερέσβιε, παντρόφε κούρη,
αὐτάρκεια, Δίκη, Χαρίτων πολυώνυμε πειθῶ,
αἰθερίη, χθονίη καὶ εἰναλίη μεδέουσα,
πικρὰ μὲν φαύλοισι, γλυκεῖα δὲ πειθομένοισιν,
πάνσοφε, πανδῶτειρα, κομίστρια, παμβασίλεια,
αὐξιτρόφος, πείρα πεπαινομένων τε λύτειρα.
πάντων μὲν σὺ πατήρ, μήτηρ, τροφὸς ἠδὲ τιθηνός,
ὠκυλόχεια, μάκαιρα, πολύσπορος, ὠριας ὄρμη,
παντοτεχνές, πλάστειρα, πολύκτιτε, πότνιε δαῖμον,
αἰδίη, κινησιφόρος, πολύπειρε, περίφρων,
ἀενάφ στροφάλιγγι θοὸν ῥύμα διενεύουσα,
πάνρυτε, κυκλοτερής, ἀλλοτριομορφοδίαιτε,
εὐθρονε, τιμήσσο, μόνη τὸ κριθὲν τελέουσα,
σκηπτούχοῦσ' ἐφύπερθε, βαρυβρεμέτειρα, κρατίστη,
ἄτρομε, πανδαμάτειρα, πεπρωμένη, αἴσα, πυρίπνους,
αἰδῖος ζωὴ ἠδ' ἀθανάτη τε πρόνοια,
πάντα σὺ ἔσσι, ἄνασσα, σὺ γὰρ μούνη τάδε τεύχεις.
ἀλλά, θεά, λίτομαί σε σὺν εὐόλβοισιν ἐν ὥραις
εἰρήνην ὑγίειαν ἄγειν, αὐξήσιν ἀπάντων.

Πανός, θυμίαμα ποικίλα

Πᾶνα καλῶ κρατερόν, νόμιον, κόσμοιο τὸ σύμπαν,
οὐρανὸν ἠδὲ θάλασσαν ἰδὲ χθόνα παμβασιλείαν
καὶ πῦρ ἀθάνατον τάδε γὰρ μέλη ἐστὶ τὰ Πανός.
ἐλθέ, μάκαρ, σκιρτητά, περιδρομε, σύνθρονος Ὠραις,
αἰγομελές, βακχευτά, φιλένθεος, ἀντροδίαιτε,
ἀρμονίην κόσμοιο κρέκων φιλοπαίγμονι μολπῇ,
φαντασιῶν ἐπαρωγέ, φόβων ἔκπαγλε βροτείων,
αἰγονόμοις χαίρων ἀνὰ πίδακας ἠδέ τε βούναις,
εὐσκοπε, θηρητήρ, Ἥχοῦς φίλε, σύγχορε νυμφῶν,
παντοφυής, γενέτωρ πάντων, πολυώνυμε δαῖμον,
κοσμοκράτωρ, αὐξητά, φαεσφόρε, κάρπιμε Παιάν,
ἀντροχαρές, βαρύμηις, ἀληθῆς Ζεὺς ὁ κεράστης.
σοὶ γὰρ ἀπειρέσιον γαίης πέδον ἐστήρικται,
εἵκει δ' ἀκαμάτου πόντου τὸ βαθύρροον ὕδωρ
Ὠκεανός τε πέριξ ἐν ὕδασι γαίαν ἐλίσσων,
ἀέριόν τε μέρισμα τροφῆς, ζωοῖσιν ἔναυσμα,
καὶ κορυφῆς ἐφύπερθεν ἐλαφροτάτου πυρὸς ὄμμα.
βαίνει γὰρ τάδε θεῖα πολύκριτα σῆσιν ἐφετμαῖς
ἀλλάσσεις δὲ φύσεις πάντων ταῖς σῆσι προνοίαις
βόσκων ἀνθρώπων γενεὴν κατ' ἀπείρονα κόσμον.
ἀλλά, μάκαρ, βακχευτά, φιλένθεε, βαῖν' ἐπὶ λιοβαῖς
εὐιέροις, ἀγαθὴν δ' ὄπασον βιότοιο τελευτὴν
Πανικὸν ἐκπέμπων οἴστρον ἐπὶ τέρατα γαίης.

Ἡρακλέος, θυμίαμα λίβανον

Ἡρακλες ὀβριμόθυμε, μεγασθενές, ἄλκιμε Τιτάν,
καρτερόχειρ, ἀδάμαστε, βρύων ἄθλοισι κραταιοῖς,
αιολόμορφε, χρόνου πάτερ, αἰδιός τε εὐφρων,
ἄρρητ', ἀγριόθυμε, πολύλλιτε, παντοδυνάστα·
παγκρατὲς ἦτορ ἔχων, κάρτος μέγα, τοξότα, μάντι·
παμφάγε, παγγενέτωρ, πανυπέρτατε, πᾶσιν ἀρωγέ·
ὃς θνητοῖς κατέπαυσας ἀνήμερα φῦλα διώξας,
εἰρήνην ποθέων κουροτρόφον, ἀγλαότιμον,
αὐτοφυής, ἀκάμας, γαίης βλάστημα φέριστον,
πρωτογόνοις στράψας βολίσιν, μεγαλώνυμε δαῖμον,
ὃς περὶ κρατὶ φορεῖς ἦν καὶ νύκτα μέλαιναν,
δώδεκ' ἀπ' ἀντολιῶν ἄχρι δυσμῶν ἄθλα διέρπων,
ἀθάνατοις, πολύπειρος, ἀπείριτος, ἀστυφέλικτος
ἐλθέ, μάκαρ, νόσων θελκτήρια πάντα κομίζων,
ἐξέλασον δὲ κακὰς ἄτας κλάδον ἐν χερσὶ πάλλων,
πτηνοῖς τ' ἰοβόλοις κῆρας χαλεπὰς ἀπόπεμπε.

Κρόνου, θυμίαμα στύρακα

Αἰθαλής, μακάρων τε θεῶν πάτερ ἠδὲ καὶ ἀνδρῶν,
ποικιλόβουλ', ἀμίαντε, μεγασθενές, ἄλκιμε Τιτάν·
ὄς δαπανᾷς μὲν ἅπαντα καὶ αὖξεις ἔμπαλιν αὐτός·
δεσμούςς ἀρρήκτους ὄς ἔχεις κατ' ἀπείρονα κόσμον·,
αἰῶνος Κρόνε παγγενέτωρ, Κρόνε ποικιλόμυθε·
Γαίης τε βλάστημα καὶ Οὐρανοῦ ἀστερόεντος·
γέννα, φυῆς, μείωσι, Ῥέας πόσι, σεμνὲ Προμηθεῦ,
ὄς ναίεις κατὰ πάντα μέρη κόσμοιο, γενάρχα,
ἀγκυλομήτα, φέριστε· κλύων ἰκετηρίδα φωνῆν,
πέμπους εὐόλβου βίότου τέλος αἰὲν ἄμεμπτον.

Ῥέας, θυμίαμα ἀρώματα

Πότνια Ῥέα, θύγατερ πολυμόρφου Πρωτογόνιοι,
ἧ λῖς ταυροφόνος ἱερότροχον ἄρμα τιταίνει·
τυμπανόδουπε, φιλοιστρομανές, χαλκόκροτε κούρη,
μήτηρ Ζηνὸς ἀνακτος Ὀλυμπίου, αἰγιόχοιο,
πάντιμ', ἀγλαόμορφε, Κρόνου σύλλεκτρε μάκαιρα·
οὖρσιν ἠ χαίρεις θνητῶν τ' ὀλολύγμασι φρικτοῖς·
παμβασίλεια Ῥέα, πολεμόκλονος, ὄμβριμόθυμε·
ψευδομένη σῶτειρα, λυτηριάς, ἀρχιγένεθλε·
μήτηρ μὲν τε θεῶν ἠδὲ θνητῶν ἀνθρώπων.
ἐκ σοῦ γὰρ καὶ γαῖα καὶ οὐρανὸς εὐρὺς ὕπερθεν,
καὶ πόντος πνοαί τε φιλόδρομος, ἀερόμορφε,
ἐλθέ, μάκαιρα θεά, σωτήριος εὐφροني βουλή,
εἰρήνην κατάγουσα σὺν εὐόλβοις κτεάτεσσιν,
λύματα καὶ κῆρας πέμπουσ' ἐπὶ τέρματα γαίης.

Διός, θυμίαμα στύρακα

Ζεῦ πολυτίμητε, Ζεῦ ἄφθιτε, τήνδε τοι ἡμεῖς
μαρτυρίην τιθέμεσθα λυτήριον ἠδὲ πρόσευξιν.
ὦ βασιλεῦ, διὰ σὴν κεφαλὴν ἐφάνη τάδε πάντα,
γαῖα θεὰ μήτηρ ὀρέων θ' ὑψηχέες ὄχθοι,
καὶ πόντος καὶ πάνθ', ὀπόσ' οὐρανὸς ἐντὸς ἔταξε
Ζεῦ Κρόνιε, σκηπτοῦχε, καταϊβάτα, ὄμβριμόθυμε,
παντογένεθλ', ἀρχὴ πάντων, πάντων τε τελευτή,
σεισίχθων, ἀξητά, καθάρσιε, παντοτινάκτα,
ἀστραπαῖε, βρονταῖε, κεραύνιε, φυτάλιε Ζεῦ
κλυθί μευ, αἰολόμορφε, δίδου δ' ὑγίειαν ἄμεμφῆ
εἰρήνην τε θεὰν καὶ πλούτου δόξαν ἄμεμπτον.

Ἦρης, θυμίαμα ἀρώματα

Κυανέοις κόλποισιν ἐνημένη, ἠερόμορφε,
Ἦρη παμβασίλεια, Διὸς σύλλεκτρε μάκαιρα,
ψυχοτρόφους αὔρας θνητοῖς παρέχουσα προσηνεῖς,
ὄμβρων μὲν μήτηρ, ἀνέμων τροφέ, παντογένεθλε.
χωρὶς γὰρ σέθεν οὐδὲν ὅλως ζωῆς φύσιν ἔγνω
κοινωνεῖς γὰρ ἅπασι κεκραμένη ἤερι σεμνῶ
πάντων γὰρ κρατέεις μούνη πάντεσσι τ' ἀνάσσεις
ἠερίοις ῥοίζοισι τινασσομένη κατὰ χεῦμα.
ἀλλά, μάκαιρα θεά, πολυώνυμε, παμβασίλεια,
ἔλθοις εὐμενέουσα καλῶ γήθοντι προσώπῳ.

Ποσειδῶνος, θυμίαμα σμύρναν

Κλυθι, Ποσειδάον γαιήοχε, κυανοχαῖτα,
ἵππιε, χαλκοτόρευτον ἔχων χεῖρεσσι τρίαιναν·
ὄς ναίεις πόντοιο βαθυστέρνοιο θέμεθλα,
ποντομέδων, ἀλίδουπε, βαρύκτυπος, ἐννοσίγαιε,
κυμοθαλής, χαριτῶπα, τετράορον ἄρμα διώκων,
εἰναλίοις ῥοίζοισι τινάστων ἀλμυρὸν ὕδωρ,
ὄς τριτάτης ἔλαχες μοίρης βαθὺ χεῦμα θαλάσσης,
κύμασι τερπόμενος, θηρσὶν θ' ἅμα, πότνιε δαῖμον.
ἔδρανα γῆς σῶζοις καὶ νηῶν εὐδρομον ὀρμήν,
εἰρήνην, ὑγίειαν ἄγων, ἠδ' ὄλβον ἀμεμφῆ.

Εἰς Πλούτωνα

Ὡ τὸν ὑποχθόνιον ναίων δόμον, ὀβριμόθυμε,
Ταρτάριον λειμῶνα βαθύσκιον ἠδὲ λιπαυγῆ,
Ζεῦ χθόνιε, σκηπτουῦχε, τάδ' ἱερὰ δέξο προθύμως·
Πλούτων, ὄς κατέχεις γαίης κληίδας ἀπάσης,
πλουτοδοτῶν γενεὴν βροτέην καρποῖς ἐνιαυτῶν.
ὄς τριτάτης μοίρης ἔλαχες χθόνα παμβασίλειαν,
ἔδρανον ἀθανάτων, θνητῶν στήριγμα κραταιόν·
ὄς θρόνον ἐστήριξας ὑπὸ ζοφοειδέα χῶρον,
τηλέπορον τ', ἀκάμαντα, λιπόπνοον, ἄκριτον Ἄϊδην,
κυάνεόν τ' Ἀχέρονθ', ὄς ἔχει ῥιζώματα γαίης.
ὄς κρατέεις θνητῶν θανάτου χάριν, ὦ πολυδέγμων
Εὐβουλ', ἀγνοπόλου Δημήτερος ὄς ποτε παιῖδα
νυμφεύσας λειμῶνος ἀποσπαδίην διὰ πόντου,
τετρώροις ἵπποισιν ὑπ' Ἀθίδος ἠγαγες ἄντρον
δήμου Ἐλευσίνος, τόθι περ πύλαι εἶσ' Αἶδαο.
μοῦνος ἔφυς ἀφανῶν ἔργων φανερῶν τε βραβευτής,
ἐνθεε, παντοκράτωρ, ἱερώτατος, ἀγλαότιμε,
σεμνοῖς μυστιπόλοις χαίρων ὀσίοις τε σεβασμοῖς
ἴλαον ἀγκαλέω σε μολεῖν κεχαρηότα μύσταις.

Κεραυνού Διός, θυμίαμα στύρακα

Ζεῦ πάτερ, ὑψίδρομον πυρσαυγέα κόσμον ἐλαύνων,
στράπτων αἰθερίου στεροπῆς πανυπέρτατον αἴγλην,
παμμακάρων ἔδρανον θείαις βροντῆσι τινάσσω,
νάμασι παννεφέλοις στεροπὴν φλεγέθουσας ἀναίθων·
λαίλαπας, ὄμβρους, πρηστήρας κρατερούς τε κεραυνούς.
βάλλων εὐροθίους φλογερούς, νεφέεσσι καλύπτων
παμφλέκτους, κραιπνούς, φρικώδεας, ὀβριμοθύμους,
πτηγὸν ὄπλον δεινόν, κλονοκάρδιον, ὀρθοέθειρον,
αἰφνίδιον, βρονταῖον, ἀνίκητον βέλος ἀγνόν,
ῥοίζου ἀπειρεσίου δινεύμασι παμφάγον ὄρμη,
ἄρρηκτον, βαρύθυμον, ἀμαιμάκετον πρηστήρος
οὐράνιον βέλος ὄξυ καταιβάτου αἰθαλόεντος
ὄν καὶ γαῖα πέφρικε θάλασσά τε παμφανώωσα,
καὶ θῆρες πτήσσουσιν, ὅταν κτύπος οὐκ ἐσέλθῃ·
μαρμαίρει δὲ πρόσωπ' αὐγαῖς, σμαραγεῖ δὲ κεραυνός
αἰθέρος ἐν γυάλοισι διαρρήξας δὲ χιτῶνα,
οὐράνιον προκάλυμμα, χαλᾶς ἀργῆτα κεραυνόν.
ἀλλὰ, μάκαρ, θυμὸν βαρὺν ἔμβαλε κύμασι πόντου,
ἠδ' ὀρέων κορυφῆσι τὸ σὸν κράτος ἴσμεν ἅπαντες·
ἀλλὰ χάριν λειβῆς σὺ δίδου φρεσὶν αἴσιμα πάντα,
ζωὴν τ' ὀλβιόθυμον, ὁμοῦ θ' ὑγίειαν ἀνασσαν,
εἰρήνην τε θεόν, κουροτρόφον, ἀγλαότιμον,
καὶ βίον εὐθύμοισιν ἀεὶ θάλλοντα λογισμοῖς.

Διὸς Ἀστραπαίου, θυμίαμα λιβανομάνναν

Κικλήσκω μέγαν, ἀγνόν, ἐρισμάραγον, περίφαντον,
ἠέριον, φλογόεντα, πυρίδρομον, ἠεροφεγγῆ,
ἀστράπτοντα σέλας νεφέων παταγοδρόμῳ αὐδῆ,
φρικώδη, βαρὺμηνιν, ἀνίκητον θεὸν ἀγνόν,
ἀστραπέα Δία, παγγενέτην, βασιλῆα μέγιστον,
εὐμενέοντα φέρειν γλυκερὴν βιότοιο τελευτήν.

Νεφέλων, θυμίαμα σμύρναν

Ἠέριοι νεφέλαι, καρποτρόφοι, οὐρανόπλαγκτοι,
ὄμβροτόκοι, πνοιῆσιν ἐλαυνόμεναι κατὰ κόσμον·
βρονταῖαι, πυρόεσσαι, ἐρίβρομοι, ὑγροκέλευθοι·
ἠέρος ἐν κόλπῳ πάταγον φρικώδε' ἔχουσαι·
πνεύμασιν ἀντίσπαστοι ἐπιδρομάδην παταγεῦσαι,
ὑμέας νῦν λίτομαι, δροσοείμονες, εὐπννοὶ αὔραις,
πέμπειν καρποτρόφους ὄμβρους ἐπὶ μητέρα γαῖαν.

Τηθύος, θυμίαμα λιβανομόνναν

Ὁκεανοῦ καλέω νύμφην, γλαυκώπιδα Τηθύν,
κυανόπεπλον ἄνασσαν, εὐτροχα κυμαίνουσαν,
αὔραις ἠδυπνόοισι πατασσομένην περὶ γαῖαν.
θραύουσ' αἰγιαλοῖσι πέτρῃσί τε κύματα μακρὰ,
εὐδινοῖς ἀπαλοῖσι γαληνιώσα δρόμοισιν,
νηυσὶν ἀγαλλομένη, θηροτρόφος, ὑγροκέλευθε·
μήτηρ μὲν Κύπριδος, μήτηρ νεφέων ἐρεβεννῶν,
καὶ πάσης πηγῆς νυμφῶν νασμοῖσι βρουύσης·
κλυθὶ μευ, ᾧ πολύσεμνε, καὶ εὐμενέουσ' ἐπαρήγοις,
εὐθυδρόμοις οὖρον νηυσὶν πέμπουσα, μάκαιρα.

Νηρέως, θυμίαμα σμύρναν

Ὡ κατέχων πόντου ῥίζας, κυαναυγέτιν ἔδρην,
πεντήκοντα κόρησιν ἀγαλλόμενος κατὰ κῦμα,
καλλιτέκνοισι χοροῖς, Νηρεῦ, μεγαλώνυμε δαΐμιον·
πυθμὴν μὲν πόντου, γαίης πέρας, ἀρχὴ ἀπάντων·
ὃς κλονέεις Δηοῦς ἱερὸν βάθρον, ἠνίκα πνοιᾶς
ἐν μυχίοις κευθμῶσιν ἐλαυνομένας ἀποκλείεις·
ἀλλὰ, μάκαρ, σεισμοὺς μὲν ἀπώτρειπε, πέμπε δὲ μύσταις
ὄλβον τ', εἰρήνην τε, καὶ ἠπιόχειρ' ὑγείαν.

Νηρηίδων, θυμίαμα ἀρώματα

Νηρέος εἰναλίου νύμφαι καλυκώπιδες ἀγναί,
φρίκιαι, ἐμβύθιαι, χοροπαίγμονες, ὑγροκέλευθοι,
πεντήκοντα κόραι περὶ κύμασι βακχεύουσαι,
Τριτώνων ἐπ' ὄχοισιν ἀγαλλόμεναι περὶ νῶτα
θηροτύποις μορφαῖς, ὧν βόσκει σώματα πόντος·
ἄλλοι θ' οἱ ναίουσι βυθόν, Τριτώνιον οἶδμα,
ὕδροδομοι, σκιρτηταί, ἐλισσόμενοι περὶ κῦμα,
ποντοπλάνοι δελφῖνες, ἀλιρρόθιοι, κυαναυγεῖς·
ὕμέας κικλήσκω πέμπειν μύσταις πολὺν ὄλβον·
ὕμεῖς γὰρ πρῶται τελετὴν ἀνεδείξατε σεμνήν
εὐιέρου Βάκχοιο καὶ ἀγνῆς Φερσεφονείης,
Καλλιόπη σὺν μητρὶ καὶ Απόλλωνι ἄνακτι.

Πρωτέως, Θυμίαμα στύρακα

Πρωτέα κικλήσκω, πόντου κληϊδας ἔχοντα,
πρωτογενῆ, πάσης φύσεως ἀρχὰς ὡς ἔφηνεν,
ὔλην ἀλλάσσων ἱερὴν ιδέαις πολυμόρφους,
πάντιμος, πολύβουλος, ἐπιστάμενος τὰ τ' ἔοντα,
ὅσσα τε πρόσθεν ἔην ὅσα τ' ἔσσεται ὕστερον αὐτίς·
πάντα γὰρ ἐν Πρωτεῖ πρώτη φύσις ἐγκατέθηκεν.
ἀλλὰ, πάτερ, μόλε μυστιπόλοις ὁσίησι προνοίαις
πέμπων εὐόλβου βίτου τέλος ἐσθλὸν ἐπ' ἔργοις.

Γῆς, Θυμίαμα πᾶν σπέρμα πλήν κυάμων καὶ ἀρωμάτων

Γαῖα θεά, μήτερ μακάρων θνητῶν τ' ἀνθρώπων,
πάντροφε, πανδώτεια, τελεσφόρε, παντολέτεια,
ἀξιθαλής, φερέκαρπε, καλαῖς ὥρησι βρύουσα·
ἔδρανον ἀθανάτου κόσμου, πολυποίκιλε κούρη,
ἢ λοχίαις ὠδίσι κύεις καρπὸν πολυειδῆ·
αἰδίη, πολύσεπτε, βαθύστερν', ὀλβιόμοιρε,
ἠδυνόοις χαίρουσα χλόαις, πολυάνθεμε δαῖμον,
ὄμβροχαρής, περὶ τὴν κόσμος πολυδαίδαλος ἄστρον
εἰλεῖται φύσει ἀενάω καὶ ῥεύμασι δεινοῖς·
ἀλλὰ, μάκαιρα θεά, καρπὸν αὖξοις πολυγηθείς,
εὐμενὲς ἦτορ ἔχουσα, σὺν εὐόλβοισιν ἐν ὥραις.

Μητρὸς θεῶν, Θυμίαμα ποικίλα

Ἀθανάτων θεότιμε θεῶν μήτερ, τροφὴ πάντων,
τῆδε μόλοις, κρᾶντεια θεά, σέο, πότνι· ἐπ' εὐχαῖς,
ταυροφόνων ζεύξασα ταχύδρομον ἄρμα λεόντων,
σκηπτοῦχε κλεινοῖο πόλου, πολυώνυμε, σεμνή·
ἢ κατέχεις κόσμοιο μέσον θρόνον, οὐνεκεν αὐτὴ
γαῖαν ἔχεις, θνητοῖσι τροφὰς παρέχουσα προσηνεῖς·
ἐκ σέο δ' ἀθανάτων τε γένος θνητῶν τ' ἐλοχεύθη·
σοὶ ποταμοὶ κρατέονται ἀεὶ καὶ πᾶσα θάλασσα·
Ἰστίη ἀὐδαχθεῖσα· σὲ δ' ὀλβοδότιν καλέουσι,
παντοίων ἀγαθῶν θνητοῖς ὅτι δῶρα χαρίζη,
ἔρχεο πρὸς τελετήν, ὦ πότνια, τυμπανοτερπής,
πανδαμάτωρ, Φρυγίης, σώτεια, Κρόνου συνόμενε,
Οὐρανόπαι, πρέσβεια, βιοθρέπτεια, φίλοιστρε·
ἔρχεο γηθόσυνος, κεχαρημένη εὐσεβήσιν.

Ἑρμοῦ, θυμίαμα λίβανον

Κλυθί μου, Ἑρμεία, Διὸς ἄγγελε, Μαιάδος υἱέ,
παγκρατὲς ἦτορ ἔχων, ἐναγώνιε, κοίρανε θνητῶν,
εὐφρων, ποικιλόβουλε, διάκτορε ἀργειφόντα,
πτηνοπέδιλε, φίλανδρε, λόγου θνητοῖσι προφηῖτα·
γυμνάσιν ὃς χαίρεις δολίαις τ' ἀπάταις, ὀφιοῦχε·
ἐρμηνεῦ πάντων, κερδέμπορε, λυσιμέριμνε·
ὃς χεῖρεσσιν ἔχεις εἰρήνης ὄπλον ἀμεμφές·
Κωρυκιῶτα, μάκαρ, ἐριούνιε, ποικιλόμυθε,
ἐργασίαις ἐπαρωγέ, φίλε θνητοῖς ἐν ἀνάγκαις·
γλώσσης δεινὸν ὄπλον τὸ σεβάσμιον ἀνθρώποισι·
κλυθί μευ εὐχομένου, βίотου τέλος ἐσθλὸν ὀπάζων,
ἐργασίησι, λόγου χάρισιν, καὶ μνημοσύνησιν.

Περσεφόνης

Περσεφόνη, θυγάτηρ μεγάλου Διός, ἐλθέ, μάκαιρα,
μουνογένεια θεά, κεχαρισμένα δ' ἱερὰ δέξαι·
Πλούτωνος πολύτιμε δάμαρ, κεδνή, βιοδῶτι,
ἢ κατέχεις Αἴδαο πύλας ὑπὸ κεύθεα γαίης,
Πραξιδίκη, ἐρατοπλόκαμε, Δηοῦς θάλος ἀγνόν,
Εὐμενίδων γενέτειρα, καταχθονίων βασιλεία,
ἦν Ζεὺς ἀρρήτοισι γοναῖς τεκνώσατο κούρην,
μητὲρ ἐριβρεμέτου πολυμόρφου Εὐβουλῆος,
Ὡρῶν συμπαίκτηρα, φαεσφόρε, ἀγλαόμορφε·
σεμνή, παντοκράτειρα, κόρη καρποῖσι βρύουσα,
εὐφεγγής, κερδέεσσα, μόνη θνητοῖσι ποθεινή,
ἐαρινή, λειμωνιάσιν χαίρουσα πνοῆσιν,
ἱερὸν ἐκφαίνουσα δέμας βλαστοῖς χλοοκάρποις,
ἀρπαγίμαϊα λέχη μετοπωρινὰ νυμφευθεῖσα·
ζωὴ καὶ θάνατος μούνη θνητοῖς πολυμόχθοις,
Φερσεφόνεια· φέρεις γὰρ αἰεὶ καὶ πάντα φονεύεις.
κλυθι, μάκαιρα θεά, καρποὺς δ' ἀνάπεμπ' ἀπὸ γαίης
εἰρήνη θάλλουσα καὶ ἠπιοχεῖρ' ὑγείη
καὶ βίῳ εὐόλβῳ λιπαρὸν γῆρας κατάγοντι
πρὸς σὸν χῶρον, ἀνασσα, καὶ εὐδύνατον Πλούτωνα.

Διονύσου, θυμίαμα στύρακα

Κικλήσκω Διόνυσον ἐρίβρομον, εὐαστήρα,
πρωτόγονον, διφυῆ, τρίγονον, Βακχεῖον ἄνακτα,
ἄγριον, ἄρρητον, κρύφιον, δικέρωτα, δίμορφον,
κισσόβρυνον, ταυρωπόν, Ἀρήιον, εὖιον, ἀγνόν,
ὠμάδιον, τριετῆ, βοτρουοτρόφον, ἐρνεσίπεπλον.
Εὐβουλεῦ, πολύβουλε, Διὸς καὶ Περσεφονείης
ἀρρήτοις λέκτροισι τεκνωθεῖς, ἄμβροτε δαῖμον·
κλυθι, μάκαρ φωνῆς, ἠδὺς δ' ἐπίπνευσον ἐνηῆς,
εὐμενὲς ἦτορ ἔχων, σὺν εὐζώνοισι τιθήναις.

Κουρήτων

Σκιρτηταὶ Κουρηῆτες, ἐνόπλια βήματα θέντες,
ποσσίκροτοι, ῥομβηταί, ὀρέστεροι, εὐαστήρες,
κρουσιλύραι, παράρρυθμοι, ἐπεμβάται ἴχνεσι κούφοις,
ὄπλοφόροι, φύλακες, κοσμήτορες, ἀγλαόφημοι,
μητρὸς ὀρειμανέος συνοπάονες, ὀργιοφάνται,
ἔλθοιτ' εὐμενέοντες ἐπ' εὐφήμοισι λόγοισιν,
βουκόλῳ εὐάντητοι αἰεὶ κεχαρηότι θυμῷ.

Ἀθηνᾶς, θυμίαμα ἀρώματα

Παλλὰς μουνογενῆς, μεγάλου Διὸς ἔκγονε σεμνή,
διὰ μάκαιρα θεά, πολεμοκλόνος, ὀβριμόθυμε,
[ἄρρητ', εὐρήτη, μεγαλώνυμος, ἀντροδίαιτε·
ἢ τε διαῖσσεις ὑψάχχενας ἀκρωρείας,
ἠδ' ὄρεα σκιδόντα, νάπησί τε σὴν φρένα τέρπεις].
ὄπλοχαρῆς, οἰστροῦσα βροτῶν ψυχὰς μανίησιν·
γυμνάζουσα κόρη, φρικώδη θυμὸν ἔχουσα.
Γοργοφόνος, φυγόλεκτρε, τεχνῶν μητέρα πολυόλβε.
ὀρμάστειρα, φίλοιστρε κακοῖς, ἀγαθοῖς δὲ φρόνησις
ἄρσην μὲν καὶ θῆλυς ἔφυς, πολεμήτοκε μῆτι.
αἰολόμορφε, δράκαινα, φιλένθεος, ἀγλαότιμε·
Φλεγραίων ὀλέτειρα Γιγάντων, ἵππελάτειρα.
Τριτογένεια, λύτεира κακῶν, νικηφόρε δαῖμον,
γλαυκῶφ', εὐρεσίτεχνε, πολυλλίστη βασίλεια
ἦματα καὶ νύκτας αἰεὶ νεάτησιν ἐν ὦραις,
κλυθί μευ εὐχομένου, δὸς δ' εἰρήνην πολυόλβον,
καὶ κόρην ἠδ' ὑγίειαν ἐπ' εὐόλβοισιν ἐν ὦραις.

Νίκης, Θυμίαμα μάνναν

Εὐδύνατον καλέω Νίκην, θνητοῖσι ποθεινήν,
ἢ μούνη λύει θνητῶν ἐναγώνιον ὄρμην,
καὶ στάσιν ἀλγινόεσσαν ἐπ' ἀντιπάλοισι μάχησιν,
ἐν πολέμοις κρίνουσα τροπαιοῦχοισιν ἐπ' ἔργοις,
οἷς ἂν ἐφορμαίνουσα φέρης γλυκερώτατον εὖχος.
πάντων γὰρ κρατέεις· πάσης δ' ἔριδος κλέος ἐσθλὸν
Νίκη ἐπ' εὐδόξω κεῖται θαλίησι βρυάζον.
ἀλλὰ, μάκαρ', ἔλθοις πεποθημένῳ ὄμματι φαιδρῶ,
αἰεὶ ἐπ' εὐδόξοις ἔργοις κλέος ἐσθλὸν ἄγουσα.

Ἀπόλλωνος, Θυμίαμα μάνναν

Ἐλθέ, μάκαρ Παιάν, Τιτυοκτόνε, Φοῖβε Λυκωρεῦ,
Μεμφίτ', ἀγλαότιμος, ἰήιε, ὀλβιοδῶτα,
χρυσολύρη, σπερμεῖος, ἀρότριε, Πύθειε, Τιτάν.
Γρύνειε, Σμινθεῦ, Πυθοκτόνε, Δελφικέ, μάντι,
ἄγριε, φωσφόρε δαῖμον, ἐράσμιε, κύδιμε κούρε·
Μουσαγέτη, χαροποιός, ἐκηβόλε, τοξοβέλεμνε,
Βράγχιε καὶ Διδυμεῦ, ἐκάεργος, Λοξία, ἀγνέ·
Δήλι' ἀναξ, πανδερκές ἔχων φαεσίμβροτον ὄμμα,
χρυσοκόμη, καθαρὰς φήμας χρησμούς τ' ἀναφαίνων·
κλυθὶ μευ εὐχομένου λαῶν ὑπερ εὐφροني θυμῶ.
τόνδε σὺ γὰρ λεύσσεις τὸν ἀπειρίτον αἰθέρα πάντα,
γαῖαν τ' ὀλβιόμοιρον ὑπερθέν καὶ δι' ἀμολοῦ
νυκτὸς ἐν ἠσυχίησιν ὑπ' ἀστεροόμματου ὄρφνης
ρίζας νέρθε δέδορκας, ἔχεις δέ τε πείρατα κόσμου
παντός· σοὶ δ' ἀρχὴ τε τελευτὴ τ' ἐστὶ μέλουσα,
παντοθαλής· σὺ δὲ πάντα πόλον κιθάρη πολυκρέκτω
ἀρμόζεις, ὅτε μὲν νεάτης ἐπὶ τέρματα βαίνων,
ἄλλοτε δ' αὖθ' ὑπάτην, ποτὲ Δώριον εἰς διάκοσμον
πάντα πόλον κιρνὰς κρίνεις βιοθρέμμονα φῦλα,
ἀρμονίη κεράσας παγκόσμιον ἀνδράσι μοῖραν·
μίξας χειμῶνος θέρεός τ' ἴσον ἀμφοτέροισιν,
ταῖς ὑπάταις χειμῶνα, θέρος νεάταις διακρίνας,
Δώριον εἰς ἔαρος πολυηράτου ὦριον ἄνθος.
ἐνθεν ἐπωνυμίην σε βροτοὶ κλήζουσιν ἄνακτα
Πᾶνα, θεὸν δικέρωτ', ἀνέμων συρίγμαθ' ἰέντα·
οὔνεκα παντός ἔχεις κόσμου σφραγιδα τυπῶτιν.
κλυθὶ μάκαρ, σώζων μύστας ἱκετηρίδι φωνῇ.

Λητοῦς, θυμίαμα σμύρναν

Λητῶ κυανόπεπλε, θεὰ διδυματόκε, σεμνή,
Κοιαντίς, μεγάθυμε, πολυλλίστη βασίλεια,
εὐτεκνον Ζηνὸς γονίμην ὠδίνα λαχοῦσα,
γειναμένη Φοῖβόν τε καὶ Ἄρτεμιν ἰοχέαιραν,
τὴν μὲν ἐν Ὀρτυγίῃ, τὸν δὲ κραναῇ ἐνὶ Δήλῳ·
κλυθι, θεὰ δέσποινα, καὶ ἴλαον ἦτορ ἔχουσα
βαῖν' ἐπὶ πάνθειον τελετὴν, τέλος ἦδ' ὠφέροισα.

Ἄρτέμιδος, θυμίαμα μάνναν

Κλυθί μευ, ὦ βασίλεια, Διὸς πολυώνυμε κούρη,
Τιτηνίς, βρομίη, μεγαλώνυμε, τοξότι, σεμνή,
πασιφαῆς, δαδοῦχε, θεὰ Δίκτυννα, λοχεΐη,
ὠδίνων ἐπαρωγὴ καὶ ὠδίνων ἀμύητε·
λυσιζῶνε, φίλοιστρε, κυνηγέτι, λυσιμέριμνε,
εὐδρομος, ἰοχέαιρα, φιλαγρότι, νυκτερόφοιτε,
κλησιή, εὐάντητε, λυτηρίη, ἀρσενόμορφε,
Ὀρθίη, ὠκυλόχεια, βροτῶν κουροτρόφε δαῖμον,
ἀγροτέρη, χθονίη, θηροκτόνος, ὀλβιόμοιρε·
ἢ κατέχεις ὀρέων δρυμούς, ἐλαφηβόλε, σεμνή,
πότνια, παμβασίλεια, καλὸν θάλος αἰὲν ἐοῦσα,
δρυμονία, σκυλακίτι, Κυδωνιάς, αἰολόμορφε.
ἐλθέ, θεὰ σώτειρα, φίλη, μύστησιν ἅπασιν
εὐάντητος, ἄγουσα καλοὺς καρπούς ἀπὸ γαίης
εἰρήνην τ' ἐρατὴν καλλιπλόκαμον θ' ὑγίειαν·
πέμπεις δ' εἰς ὀρέων κεφαλὰς νούσους τε καὶ ἄλλη.

Τιτάνων, θυμίαμα λίβανον

Τιτῆνες, Γαίης τε καὶ Οὐρανοῦ ἀγλαὰ τέκνα,
ἡμετέρων πρόγονοι πατέρων, γαίης ὑπένερθεν
οἴκοις Ταρταρίοισι μυχῶ χθονὸς ἐνναίοντες,
ἀρχαὶ καὶ πηγαὶ πάντων θνητῶν πολυμόχθων,
εἰναλίων, πτηνῶν τε καὶ οἱ χθόνα ναιετάουσιν·
ἐξ ὑμέων γὰρ πᾶσα πέλει γενεὴ κατὰ κόσμον.
ὑμᾶς κικλήσκω μῆνιν χαλεπὴν ἀποπέμπειν,
εἴ τις ἀπὸ χθονίων προγόνων οἴκοισι πελάσθη.

Κουρήτων, θυμίαμα λίβανον

Χαλκόκροτοι Κουρήτες, Ἀρήια τεύχε' ἔχοντες,
οὐράνιοι χθόνιοί τε καὶ εἰνάλιοι, πολύολβοι,
ζωιογόνοι πνοιαί, κόσμου σωτήρες ἀγαυοί,
οἶτε Σαμοθράικην, ἱερὴν χθόνα, ναιετάοντες
κινδύνους θνητῶν ἀπερύκετε ποντοπλανήτων
ὕμεις καὶ τελετὴν πρῶτοι μερόπεσσιν ἔθεσθε,
ἀθάνατοι Κουρήτες, Ἀρήια τεύχε' ἔχοντες
νωμᾶτ' Ὀκεανόν, νωμᾶθ' ἄλα δένδρεά θ' αὐτως
ἐρχόμενοι γαῖαν κοναβίζετε ποσσὶν ἐλαφροῖς,
μαρμαίροντες ὄπλοις· πτήσσουσι δὲ θῆρες ἅπαντες
ὄρμώντων, θόρυβος δὲ βοή τ' εἰς οὐρανὸν ἵκει
εἰλιγμοῖς τε ποδῶν κονίη νεφέλας ἀφικάνει
ἐρχομένωννῃ τότε δὴ ῥα καὶ ἄνθεα πάντα τέθηλε.
δαίμονες ἀθάνατοι, τροφές καὶ αὐτ' ὀλετήρες,
ἠνίκ' ἂν ὄρμαίνητε χολούμενοι ἀνθρώποισιν
ὀλλύντες βίον καὶ κτήματα ἠδὲ καὶ αὐτοὺς
πιμπλάντες, στοναχεὶ δὲ μέγας πόντος βαθυδίνης,
δένδρη δ' ὑψικάρην' ἐκ ῥιζῶν ἐς χθόνα πίπτει,
ἠχῶ δ' οὐρανία κελαδεὶ ῥοιζήμασι φύλλων.
Κουρήτες Κορύβαντες, ἀνάκτορες εὐδύνατοί τε
ἐν Σαμοθράικῃ ἄνακτες, ὁμοῦ <δὲ> Διόσκοροι αὐτοί,
πνοιαὶ ἀέναοι, ψυχοτρόφοι, ἀεροειδεῖς,
οἶτε καὶ οὐράνιοι δίδυμοι κλήιζεσθ' ἐν Ὀλύμπῳ,
εὐπνοοὶ, εὐδίοι, σωτήριοι ἠδὲ προσηνεῖς,
ῥοτροφοὶ, φερέκαρποι ἐπιπνεῖοιτε ἄνακτες.

Κορύβαντος, θυμίαμα λίβανον

Κικλήσκω χθονὸς ἀεναοῦ βασιλῆα μέγιστον,
Κύρβαντ' ὀλβιόμοιρον, Ἀρήιον, ἀπροσόρατον,
νυκτερινὸν Κουρήτα, φόβων ἀποπαύστορα δεινῶν,
φαντασιῶν ἐπαρωγόν, ἐρημοπλάνον Κορύβαντα,
αιολόμορφον ἄνακτα, θεὸν διφυῆ, πολύμορφον,
φοίνιον, αἶμαχθέντα κασιγνήτων ὑπὸ δισσῶν,
Δηοῦς ὃς γνώμαισιν ἐνήλλαξας δέμας ἀγνόν,
θηρότυπον θέμενος μορφὴν δνοφεροῖο δράκοντος
κλυθι, μάκαρ, φωνῶν, χαλεπὴν δ' ἀποπέμπεο μῆνιν,
παύων φαντασίας, ψυχῆς ἐκπλήκτου ἀνάγκας.

Δήμητρος Ἐλευσινίας, θυμίαμα στύρακα

Δηώ, παμμήτειρα θεά, πολυώνυμε δαῖμον,
σεμνή Δήμητερ, κουροτρόφε, ὀλβιοδώτι,
πλουτοδότειρα θεά, σταχυοτρόφε, παντοδότειρα,
εἰρήνη χαίρουσα καὶ ἐργασίαις πολυμόχθοις,
σπερμεία, σωρίτι, ἀλωαία, χλοόκαρπε,
ἢ ναίεις ἀγνοῖσιν Ἐλευσῖνος γυάλοισιν,
ἰμερόεσσ', ἐρατή, θνητῶν θρέπτειρα προπάντων,
ἢ πρώτη ζεύξασα βοῶν ἀροτῆρα τένοντα
καὶ βίον ἰμερόεντα βροτοῖς πολυόλβον ἀνεῖσα,
αὐξιθαλής, Βρομίοιο συνέστιος, ἀγλαότιμος,
λαμπαδόεσσ', ἀγνή, δρεπάνοις χαίρουσα θερείοις
σὺ χθονία, σὺ δὲ φαινομένη, σὺ δε πᾶσι προσηγής
εὔτεκνε, παιδοφίλη, σεμνή, κουροτρόφε κούρα,
ἄρμα δρακοντείοισιν ὑποζεύξασα χαλινοῖς
ἐγκυκλίοις δίναις περὶ σὸν θρόνον εὐάζουσα,
μουνογενής, πολύτεκνε θεά, πολυπότνια θνητοῖς,
ἦς πολλαὶ μορφαί, πολυάνθεμοι, ἱεροθαλεῖς.
ἐλθέ, μάκαιρ', ἀγνή, καρποῖς βρίθουσα θερείοις,
εἰρήνην κατάγουσα καὶ εὐνομίην ἐρατεινήν
καὶ πλοῦτον πολυόλβον, ὁμοῦ δ' ὑγίειαν ἄνασσαν.

Μητρὸς Ἀνταίας, θυμίαμα ἀρώματα

Ἀνταία βασίλεια, θεά, πολυώνυμε μήτερ
ἀθανάτων τε θεῶν ἠδὲ θνητῶν ἀνθρώπων,
ἢ ποτε μαστεύουσα πολυπλάγκτω ἐν ἀνίη
νηστείαν κατέπαυσας Ἐλευσῖνος ἐν γυάλοισιν
ἦλθές τ' εἰς Αἴδην πρὸς ἀγαυὴν Περσεφόνειαν
ἀγνὸν παῖδα Δυσάουλου ὀδηγητῆρα λαβοῦσα,
μηνυτῆρ' ἀγίων λέκτρων χθονίου Διὸς ἀγνοῦ,
Εὐβουλον τεύξασα θεὸν θνητῆς ἀπ' ἀνάγκης.
ἀλλά, θεά, λίτομαί σε, πολυλλίστη βασίλεια,
ἐλθεῖν εὐάντητον ἐπ' εὐιέρωι σέο μύστη.

Μίσης, θυμίαμα στύρακα

Θεσμοφόρον καλέω ναρθηκοφόρον Διόνυσον,
σπέρμα πολύμνηστον, πολυώνυμον Εὐβουλήα,
ἀγνήν εὐιερὸν τε Μίσην ἄρρητον ἄνασσαν,
ἄρσενα καὶ θῆλυν, διφυῆ, λύσειον Ἴακχον
εἴτ' ἐν Ἐλευσῖνος τέρπη νηῶ θυόεντι,
εἴτε καὶ ἐν Φρυγίῃ σὺν Μητέρι μυστιπολεύεις,
ἢ Κύπρω τέρπω σὺν ἐussteφάνῳ Κυθερείῃ,
ἢ καὶ πυροφόροις πεδίοις ἐπαγάλλεαι ἀγνοῖς
σὺν σῆ μητρὶ θεᾷ μελανηφόρῳ Ἴσιδι σεμνῇ,
Αἰγύπτου παρὰ χεῦμα σὺν ἀμφιπόλοισι τιθήναις
εὐμενέουσ' ἔλθοις ἀγαθοὺς τελετῆς ἐπ' ἀέθλους.

Ἵρωῶν, θυμίαμα ἀρώματα

Ἵραι θυγατέρες Θέμιδος καὶ Ζηνὸς ἀνακτος,
Εὐνομίη τε Δίκη τε καὶ Εἰρήνη πολυόλβε,
εἰαριναί, λειμωνιάδες, πολυάνθεμοι, ἀγναί,
παντόχροοι, πολυόδομοι ἐν ἀνθεμοειδέσι πνοιαῖς,
Ἵραι ἀειθαλέες, περικυκλάδες, ἥδυπρόσωποι,
πέπλους ἐννύμεναι δροσεροὺς ἀνθῶν πολυθρέπτων,
ἀγνῆς Περσεφόνης συμπαίκτορες, ἡνίκα Μοῖραι
καὶ Χάριτες κυκλίοισι χοροῖς πρὸς φῶς ἀνάγωσι
Ζηνὶ χαριζόμεναι καὶ μητέρι καρποδοτεΐῃ
ἔλθετ' ἐπ' εὐφήμους τελετὰς ὅσας νεομύστοις
εὐκάρπους καιρῶν γενέσεις ἐπάγουσαι ἀμεμφῶς.

Σεμέλης, θυμίαμα στύρακα.

Κικλήσκω κούρην Καδμηίδα παμβασίλειαν,
εὐειδῆ Σεμέλην, ἐρατοπλόκαμον, βαθύκολπον,
μητέρα θυρσοφόροιο Διωνύσου πολυγηθοῦς,
ἢ μεγάλας ὠδῖνας ἐλάσσατο πυρφόρῳ αὐγῇ
ἀθανάτη τευχθεῖσα Διὸς βουλαῖς Κρονίοιο
τιμὰς τευξαμένη παρ' ἀγαυῆς Περσεφονείης
ἐν θνητοῖσι βροστοῖσιν ἀνὰ τριετηρίδας ὥρας,
ἡνίκα σοῦ Βάκχου γονίμην ὠδῖνα τελῶσιν
εὐιερὸν τε τράπεζαν ἰδὲ μυστήριά θ' ἀγνά.
νῦν σέ, θεά, λίτομαι, κούρη Καδμηΐς, ἄνασσα,
πρηγύνοον καλέων αἰεὶ μύσταισιν ὑπάρχειν.

Διονύσου Βασσαρέως Τριετηρικοῦ

Ἐλθέ, μάκαρ Διόνυσε, πυρίσπορε, ταυρομέτωπε,
Βάσσαρε καὶ Βακχεῦ, πολυώνυμε, παντοδυνάστα,
ὃς ξίφεσιν χαίρεις ἠδ' αἵματι Μαινάσι θ' ἀγναῖς,
εὐάζων κατ' Ὀλυμπον, ἐρίβρομε, μανικὲ Βάκχε,
θυρσεγχής, βαρύμητι, τετιμένε πᾶσι θεοῖσι
καὶ θνητοῖσι βροτοῖσιν, ὅσοι χθόνα ναιετάουσιν
ἐλθέ, μάκαρ, σκιρτητά, φέρων πολὺ γῆθος ἅπασι.

Λικνίτου, θυμίαμα μάνναν

Λικνίτην Διόνυσον ἐπευχαῖς ταῖσδε κικλήσκω,
Νύσιον ἀμφιθαλῆ, πεποθημένον, εὐφρονα Βάκχον,
νυμφῶν ἔρνος ἐραστὸν εὐστεφάνου τ' Ἀφροδίτης,
ὃς ποτ' ἀνὰ δρυμοὺς κεχορευμένα βήματα πάλλες
σὺν νύμφαις χαρίεσσιν ἐλαυνόμενος μανίησι,
καὶ βουλαῖσι Διὸς πρὸς ἀγαυὴν Φερσεφόνειαν
ἀχθεὶς ἐξετράφης φίλος ἀθανάτοισι θεοῖσιν.
εὐφρων ἐλθέ, μάκαρ, κεχαρισμένα δ' ἱερὰ δέξαι.

Περικιονίου, θυμίαμα ἀρώματα

Κικλήσκω Βάκχον περικιόνιον, μεθυδώτην,
Καδμείοισι δόμοις ὃς ἐλισσόμενος πέρι πάντη
ἔστησε κρατερῶς βρασμοὺς γαίης ἀποπέμψας,
ἠνίκα πυρφόρος αὐγὴ ἐκίνησε χθόνα πᾶσαν
πρηστήρος ῥοίζοις ἢ δ' ἀνέδραμε δεσμὸς ἀπάντων.
ἐλθέ, μάκαρ, βακχευτά, γεγηθυῖαις πραπίδεσσιν.

Σαβαζίου, θυμίαμα ἀρώματα

Κλυθι, πάτερ, Κρόνου υἱέ, Σαβάζιε, κύδιμε δαῖμον,
ὃς Βάκχον Διόνυσον, ἐρίβρομον, εἰραφιώτην,
μηρῶ ἐγκατέραψας, ὅπως τετελεσμένος ἔλθῃ
Τμῶλον ἐς ἠγάθεον παρὰ Ἴππαν καλλιπάρηιον.
ἀλλά, μάκαρ, Φρυγίης μεδέων, βασιλεύτατε πάντων,
εὐμενέων ἐπαρωγὸς ἐπέλθοις μυστιπόλοισιν.

Ἴππας, θυμίαμα στύρακα

Ἴππαν κικλήσκω, Βάκχου τροφόν, εὐάδα κούρην,
μουσιπόλοις τελεταῖσιν ἀγαλλομένην Σάβου ἀγνοῦ
νυκτερίοις τε χοροῖσιν ἐριβρεμέταο Ἰάκχου.
κλυθί μου εὐχομένου, χθονία μήτηρ, βασιλεία,
εἴτε σύ γ' ἐν Φρυγίῃ κατέχεις Ἰδης ὄρος ἀγνόν
ἢ Τμῶλος τέρπει σε, καλὸν Λυδοῖσι θάσμα
ἔρχεο πρὸς τελετὰς ἱερῶ γήθουσα προσώπῳ.

Λυσίου Ληναίου

Κλυθι, μάκαρ, Διὸς υἱ', ἐπιλήνιε Βάκχε, διμάτῳ,
σπέρμα πολύμνηστον, πολυώνυμε, λύσειε δαῖμον,
κρυψίγονον μακάρων ἱερὸν θάλος, εὔιε Βάκχε,
εὐτραφές, εὐκαρπε, πολυγηθέα καρπὸν ἀέξων,
ῥηξίχθων, Ληναῖε, μεγασθενές, αἰολόμορφε,
παυσίπονον θνητοῖσι φανείς ἄκος, ἱερὸν ἄνθος
χάρμα βροτοῖς φιλάλυπον, ἐπάφιε, καλλιέθειρε,
λύσειε, θυρσομανές, βρόμι', εὔιε, πᾶσιν εὐφρων,
οἷς ἐθέλεις θνητῶν ἠδ' ἀθανάτων ἐπιφάυσκων
νῦν σε καλῶ μύσταισι μολεῖν ἠδύν, φερέκαρπον.

Νυμφῶν, θυμίαμα ἀρώματα

Νύμφαι, θυγατέρες μεγαλήτορος Ὠκεανοῖο,
ύγροπόροις γαίης ὑπὸ κεύθεσιν οἰκί' ἔχουσαι,
κρυψίδρομοι, Βάκχιο τροφοί, χθόνιαι, πολυγηθεῖς,
καρποτρόφοι, λειμωνιάδες, σκολιοδρόμοι, ἀγναί,
ἀντροχαρεῖς, σπήλυγξι κεχαρμέναι, ἠερόφοιτοι,
πηγαῖαι, δρομάδες, δροσοεῖμονες, ἴχνεσι κοῦφαι,
φαινόμεναι, ἀφανεῖς, αὐλωνιάδες, πολυανθεῖς,
σὺν Πανὶ σκιρτῶσαι ἀν' οὖρεα, εὐάστειραι,
πετρόρῳτοι, λιγυραί, βομβήτριαι, οὐρεσίφοιτοι,
ἀγρότεραι κοῦραι, κρουνίτιδες ὕλονόμοι τε,
παρθένοι εὐώδεις, λευχείμονες, εὐπνοοὶ αὖραις,
αἰπολικάι, νόμιαι, θηρσὶν φίλαι, ἀγλαόκαρποι,
κρυμοχαρεῖς, ἀπαλαί, πολυθρέμμονες αὐξίτροφοί τε,
κοῦραι ἀμαδρυάδες, φιλοπαίγμονες, ὕγροκέλευθοι,
Νύσιαι, μανικάι, παιωνίδες, εἰαροτερπεῖς,
σὺν Βάκχῳ Διοῖ τε χάριν θνητοῖσι φέρουσαι·
ἔλθ' ἐπ' εὐφήμοις ἱεροῖς κεχαρηότι θυμῶ
νᾶμα χέουσαι ὕγεινὸν ἀεξιτρόφοισιν ἐν ὥραις.

Τριετηρικοῦ, θυμίαμα ἀρώματα

Κικλήσκω σε, μάκαρ, πολύνυμε, μανικέ, Βακχεῦ,
ταυρόκερως, Ληναίε, πυρίσπορε, Νύσιε, λυσεῦ,
μηροτρεφής, λικνίτα, πυριπόλε καὶ τελετάρχα,
νυκτέρι', Εὐβουλεῦ, μιτρηφόρε, θυρσοτινάκτα,
ὄργιον ἄρρητον, τριφυές, κρύφιον Διὸς ἔρνος,
πρωτόγον', Ἡρικεπαῖε, θεῶν πάτερ ἠδὲ καὶ υἱέ,
ὠμάδιε, σκηπτοῦχε, χοροιμανές, ἀγέτα κῶμων,
βακχεύων ἀγίας τριετηρίδας ἀμφὶ γαληνάς,
ὀηξίχθων, πυριφεγγές, ἐπάφριε, κοῦρε διμάτωρ,
οὔρεσιφοῖτα, κερῶς, νεβριδοστόλε, ἀμφιέτηρε,
Παιᾶν χρυσεγχής, ὑποκόλπιε, βοτρυόκοσμε,
Βάσσαρε, κισσοχαρής, πολυπάρθενε καὶ διάκοσμε
ἐλθέ, μάκαρ, μύσταισι βρῦων κεχαρημένος αἰεὶ.

Ἀμφιετοῦς, θυμίαμα πάντα πλὴν λιβάνου καὶ σπένδε γάλα

Ἀμφιετῆ καλέω Βάκχον, χθόνιον Διόνυσον,
ἐγρόμενον κούραις ἅμα νύμφαις εὐπλοκάμοισιν,
ὃς παρὰ Περσεφόνης ἱεροῖσι δόμοισιν ἰαύων
κοιμίζει τριετῆρα χρόνον, Βακχίον ἀγνόν.
αὐτὸς δ' ἠνίκα τὸν τριετῆ πάλι κῶμον ἐγείρη,
εἰς ὕμνον τρέπεται σὺν εὐζῶνοισι τιθήναις
εὐνάζων κινῶν τε χρόνους ἐνὶ κυκλάσιν ὥραις.
ἀλλὰ, μάκαρ, χλοόκαρπε, κερασφόρε, κάρπιμε Βάκχε,
βαῖν' ἐπὶ πάνθειον τελετὴν γανόωντι προσώπων
εὐιέροις καρποῖσι τελεσσιγόνοισι βρυάζων.

Σιληνοῦ Σατύρου Βακχῶν, θυμίαμα μάνναν

Κλυθί μου, ὦ πολύσεμνε τροφεῦ, Βάκχοιο τιθηνέ,
Σιληνῶν ὄχ' ἄριστε, τετιμένε πᾶσι θεοῖσι
καὶ θνητοῖσι βροτοῖσιν ἐπὶ τριετηρίσιν ὥραις,
ἀγνοτελής, γεραρός, θιάσου νομίου τελετάρχα,
εὐαστής, φιλάγρυπνε σὺν εὐζῶνοισι τιθήναις,
Ναῖσι καὶ Βάκχαις ἡγούμενε κισσοφόροισι
δεῦρ' ἐπὶ πάνθειον τελετὴν Σατύροις ἅμα πᾶσι
θηροτύποις, εὐασμα διδοὺς Βακχείου ἀνακτος,
σὺν Βάκχαις Λήναια τελεσφόρα σεμνὰ προπέμπων,
ὄργια νυκτιφαῆ τελεταῖς ἀγίαις ἀναφαίνων,
εὐάζων, φιλόθυρσε, γαληνιῶν θιάσοισιν.

Εἰς Ἀφροδίτην

Οὐρανία, πολύμνε, φιλομμειδῆς Ἀφροδίτη,
ποντογενῆς, γενέτειρα θεά, φιλοπάννουχε, σεμνή,
νυκτερία ζεύκτειρα, δολοπλόκε μητὲρ Ἀνάγκης
πάντα γὰρ ἐκ σέθεν ἐστίν, ὑπεζεύξω δέ <τε> κόσμον
καὶ κρατέεις τρισσῶν μοιρῶν, γεννᾶις δὲ τὰ πάντα,
ὅσα τ' ἐν οὐρανῷ ἐστι καὶ ἐν γαίῃ πολυκάρπῳ
ἐν πόντου τε βυθῷ τε, σεμνή Βάκχοιο πάρεδρε,
τερπομένη θαλίαισι, γαμοστόλε μητὲρ Ἐρώτων,
Πειθοῖ λεκτροχαρῆς, κρυφία, χαριδῶτι,
φαινομένη, τ' ἀφανῆς, ἐρατοπλόκαμ', εὐπατέρεια,
νυμφιδία σύνδαιτι θεῶν, σκηπτοῦχε, λύκαινα,
γεννοδότειρα, φίλανδρε, ποθεινοτάτη, βιοδῶτι,
ἢ ζεύξασα βροτοὺς ἀχαλινώτοισιν ἀνάγκαις
καὶ θηρῶν πολὺ φῦλον ἐρωτομανῶν ὑπὸ φίλτρων·
ἔρχεο, Κυπρογενὲς θεῖον γένος, εἴτ' ἐν Ὀλύμπῳ
ἐσσί, θεὰ βασιλεία, καλῶι γήθουσα προσώπῳ,
εἴτε καὶ εὐλιβάνου Συρίας ἔδος ἀμφιπολεύεις,
εἴτε σύ γ' ἐν πεδίοισι σὺν ἄρμασι χρυσεοτεύκτοις
Αἰγύπτου κατέχεις ἱερῆς γονιμῶδεα λουτρά,
ἢ καὶ κυκνείοισιν ὄχοις ἐπὶ πόντιον οἶδμα
ἐρχομένη χαίρεις κητῶν κυκλίαισι χορείαις,
ἢ νύμφαις τέρπη κυανώπισιν ἐν χθονὶ Δίῃ
θίνας ἐπ' αἰγιαλοῖς ψαμμῶδεσιν ἄλματι κούφῳ·
εἴτ' ἐν Κύπρῳι, ἄνασσα, τροφῶι σέο, ἔνθα καλαὶ τε
παρθένοι ἄδμηται νύμφαι τ' ἀνὰ πάντ' ἐνιαυτὸν
ὑμνοῦσιν, σέ, μάκαιρα, καὶ ἄμβροτον ἀγνὸν Ἄδωνι.
ἐλθέ, μάκαιρα θεά μάλ' ἐπήρατον εἶδος ἔχουσα·
ψυχῇ γάρ σε καλῶ σεμνῇ ἀγίοισι λόγοισιν.

Ἄδωνιδος, θυμίαμα ἀρώματα

Κλυθί μου εὐχομένου, πολυώνυμε, δαῖμον ἄριστε,
ἀβροκόμη, φιλέρημε, βρύων ὠιδαιῖσι ποθειναῖς,
Εὐβουλεῦ, πολύμορφε, τροφεῦ πάντων ἀρίδηλε,
κούρη καὶ κόρη, σὺ πᾶσιν θάλος αἰέν, Ἄδωνι,
σβεννύμενε λάμπων τε καλαῖς ἐν κυκλάσιν ὥραις,
αὐξιθαλής, δίκερως, πολυήρατε, δακρυότιμε,
ἀγλαόμορφε, κυναγεσίοις χαίρων, βαθυχαῖτα,
ίμερόνους, Κύπριδος γλυκερὸν θάλος, ἔρνος Ἐρωτος,
Φερσεφόνης ἐρασιπλοκάμου λέκτροισι λοχευθεῖς,
ὅς ποτὲ μὲν ναίεις ὑπὸ Τάρταρον ἠερόντα,
ἠδὲ πάλιν πρὸς Ὀλυμπον ἄγεις δέμας ὠριόκαρπον·
ἐλθέ, μάκαρ, μύσταισι φέρων καρποὺς ἀπὸ γαίης.

Ἑρμοῦ Χθονίου, θυμίαμα στύρακα

Κωκυτοῦ ναίων ἀνυπόστροφον οἶμον ἀνάγκης,
ὄς ψυχὰς θνητῶν κατάγεις ὑπὸ νέρτερα γαίης,
Ἑρμῆ, βακχεχόροιο Διωνύσοιο γένεθλον
καὶ Παφίης κούρης, ἐλικοβλεφάρου Ἀφροδίτης,
ὄς παρὰ Περσεφόνης ἱερὸν δόμον ἀμφιπολεύεις,
αἰνομόροις ψυχαῖς πομπὸς κατὰ γαίαν ὑπάρχων,
ὅς κατάγεις, ὅπταν μοίρης χρόνος εἰσαφίκηται
εὐιέρωι ῥάβδωι θέλγων ὑπνοδώτειρα πάντα,
καὶ πάλιν ὑπνώοντας ἐγείρεις· ἧ σοὶ γὰρ ἔδωκε τιμὴν
τιμὴν Φερσεφόνεια θεὰ κατὰ Τάρταρον εὐρὺν
ψυχαῖς ἀενάοις θνητῶν ὁδὸν ἡγεμονεύειν.
ἀλλὰ, μάκαρ, πέμποις μύσταις τέλος ἐσθλὸν ἐπ' ἔργοις.

Ἑρωτος, θυμίαμα ἀρώματα

Κικλήσκω μέγαν, ἀγνόν, ἐράσμιον, ἠδὺν Ἑρωτα,
τοξαλικῆ, πτερόεντα, πυρίδρομον, εὐδρομον ὄρμη,
συμπαίζοντα θεοῖς ἠδὲ θνητοῖς ἀνθρώποις,
εὐπάλαμον, διφυῆ, πάντων κληῖδας ἔχοντα,
αἰθέρος οὐραίου, πόντου, χθονός, ἠδ' ὅσα θνητοῖς
πνεύματα παντογένεθλα θεὰ βόσκει χλοόκαρπος,
ἠδ' ὅσα Τάρταρος εὐρὺς ἔχει πόντος θ' ἀλίδουπος
μοῦνος γὰρ τούτων πάντων οἴηκα κρατύνεις.
ἀλλὰ, μάκαρ, καθαραῖς γνώμαις μύσταισι συνέρχου,
φαύλους δ' ἐκτοπίους θ' ὄρμας ἀπὸ τῶνδ' ἀπόπεμπε.

Μοιρῶν, θυμίαμα ἀρώματα

Μοῖραι ἀπειρέσιοι, Νυκτὸς φίλα τέκνα μελαίνης,
κλυτέ μου εὐχομένου, πολώνυμοι, αἴτ' ἐπὶ λίμνης
οὐρανιας, ἵνα λευκὸν ὕδωρ νυχίας ὑπὸ θερμῆς
ῥήγνυται ἐν σκιερῶι λιπαρῶι μυχῶι εὐλίθου ἄντρου,
ναίουσαι πεπότησθε βροτῶν ἐπ' ἀπείρονα γαῖαν·
ἔνθεν ἐπὶ βρότεον δόκιμον γένος ἐλπίδι κοῦφον
στείχετε πορφυρέησι καλυψάμεναι ὀθόνησι
μορσίμωι ἐν πεδίωι, ὅθι πάγγεον ἄρμα διώκει
δόξα δίκης παρὰ τέρμα καὶ ἐλπίδος ἠδὲ μεριμνῶν
καὶ νόμου ὠγυγίου καὶ ἀπείρονος εὐνόμου ἀρχῆς·
Μοῖρα γὰρ ἐν βίῳτι καθορᾷ μόνη, οὐδέ τις ἄλλος
ἀθανάτων, οἱ ἔχουσι κάρη νιφόεντος Ὀλύμπου,
καὶ Διὸς ὄμμα τέλειον· ἐπεὶ γ' ὅσα γίγνεται ἡμῖν,
Μοῖρά τε καὶ Διὸς οἶδε νόος διὰ παντὸς ἅπαντα.
ἀλλά μοι εὐκταῖαι, μαλακόφρονες, ἠπιόθυμοι,
Ἄτροπε καὶ Λάχεσι, Κλωθῶ, μόλετ', εὐπατέρειαι,
ἄεριοι, ἀφανεῖς, ἀμετάτροποι, αἰὲν ἀτειρεῖς,
παντοδότειραι, ἀφαιρέτιδες, θνητοῖσιν ἀνάγκη·
Μοῖραι, ἀκούσατ' ἐμῶν ὀσίων λοιβῶν τε καὶ εὐχῶν,
ἐρχόμεναι μύσταις λυσιπήμονες εὐφροني βουλή.
[Μοιράων τέλος ἔλλαβ' αἰοιδή, ἦν ὕφαν' Ὀρφεύς]

Χαρίτων, θυμίαμα στύρακα

Κλυτέ μοι, ὦ Χάριτες μεγαλώνυμοι, ἀγλαότιμοι,
θυγατέρες Ζηνός τε καὶ Εὐνομῆς βαθυκόλπου,
Ἀγλαΐη Θαλίη τε καὶ Εὐφροσύνη πολυόλβε,
χαρμοσύνης γενέτειραι, ἐράσμιαι, εὐφρονες, ἀγναί,
αιολόμορφοι, ἀειθαλέες, θνητοῖσι ποθειναί·
εὐκταῖαι, κυκλάδες, καλυκώπιδες, ἱμερόεσσαι
ἔλθοιτ' ὀλβοδότειραι, αἰεὶ μύσταισι προσηνεῖς.

Νεμέσεως

ὦ Νέμεσι, κλήζω σε, θεά, βασιλεία μεγίστη,
πανδερκῆς, ἐσορῶσα βίον θνητῶν πολυφύλων
αἰδία, πολύσεμνε, μόνη χαίρουσα δικαίους,
ἀλλάσσουσα λόγον πολυποίκιλον, ἄστατον αἰεὶ,
ἦν πάντες δεδίασι βροτοὶ ζυγὸν αὐχένι θέντες
σοὶ γὰρ αἰεὶ γνώμη πάντων μέλει, οὐδέ σε λήθει
ψυχὴ ὑπερφρονέουσα λόγων ἀδιακρίτῳ ὄρμῃ.
πάντ' ἐσορᾶς καὶ πάντ' ἐπακούεις, καὶ πάντα βραβεύεις
ἐν σοὶ δ' εἰσὶ δίκαι θνητῶν, πανυπέρτατε δαῖμον.
ἐλθέ, μάκαιρ', ἀγνή, μύσταις ἐπιτάροθος αἰεὶ
δὸς δ' ἀγαθὴν διάνοιαν ἔχειν, παύουσα πανεχθεῖς
γνώμας οὐχ ὀσίας, πανυπέρφρονας, ἀλλοπροσάλλας.

Δίκης, θυμίαμα λίβανον

Ὅμμα Δίκης μέλπω πανδερκέος, ἀγλαομόρφου,
ἢ καὶ Ζηνὸς ἀνακτος ἐπὶ θρόνον ἱερὸν ἴζει
οὐρανόθεν καθορῶσα βίον θνητῶν πολυφύλων,
τοῖς ἀδίκους τιμωρὸς ἐπιβρίθουσα δικαία,
ἐξ ἰσότητος ἀληθείαι συνάγουσ' ἀνόμοια
πάντα γάρ, ὅσα κακαῖς γνώμαις θνητοῖσιν ὀχεῖται
δύσκριτα, βουλομένοις τὸ πλεόν βουλαῖς ἀδίκουσι,
μούνη ἐπεμβαίνουσα δίκην ἀδίκους ἐπεγεῖρεις
ἐχθρὰ τῶν ἀδίκων, εὐφρων δὲ σύνεσσι δικαίοις.
ἀλλά, θεά, μόλ' ἐπὶ γνώμαις ἐσθλαῖσι δικαία,
ὡς ἂν αἰεὶ βιοτῆς τὸ πεπρωμένον ἡμᾶρ ἐπέλθοι.

Εἰς Ἄρεα

Ἄρες ὑπερμενέτα, βρισάρματε, χρυσεοπήληξ,
ὄβριμόθυμε, φέρασπι, πολισσόε, χαλκοκορυστά,
καρτερόχειο, ἀμόγητε, δορυσθενές, ἔρκος Ὀλύμπου,
Νίκης εὐπολέμοιο πάτερ, συναρωγὲ Θέμιστος,
ἀντιβίοισι τύραννε, δικαιοτάτων ἀγέ φωτῶν,
ἠνορέης σκηπτοῦχε, πυραυγέα κύκλον ἐλίσσων
αἰθέρος ἑπταπόροις ἐνὶ τείρεσιν ἔνθα σε πᾶλοι
ζαφλεγέες τριτάτης ὑπὲρ ἄντυγος αἰὲν ἔχουσι·
κλῦθι βροτῶν ἐπίκουρε, δοτῆρ εὐθαλέος ἥβης,
πρηῦ καταστίλβων σέλας ὑψόθεν ἐς βιότητα
ἡμετέρην καὶ κάρτος ἀρήϊον, ὡς κε δυναίμην
σεύασθαι κακότητα πικρὴν ἀπ' ἐμοῖο καρήνου,
καὶ ψυχῆς ἀπατηλὸν ὑπογνάμψαι φρεσὶν ὀρμὴν
θυμοῦ τ' αὖ μένος ὀξὺ κατισχέμεν ὅς μ' ἐρέθησι
φυλόπιδος κρνερῆς ἐπιβαινέμεν· ἀλλὰ σὺ θάρσος
δὸς μάκαρ, εἰρήνης τε μένειν ἐν ἀπήμοσι θεσμοῖς
δυσμενέων προφυγόντα μόθον κῆρᾶς τε βιαίους.

Νόμου

Ἀθανάτων καλέω καὶ θνητῶν ἄγνόν ἄνακτα,
οὐράνιον Νόμον, ἀστροθέτην, σφραγίδα δικαίαν
πόντου τ' εἰναλίου καὶ γῆς, φύσεως τὸ βέβαιον
ἀκλινές ἀστασίαστον ἀεὶ τηροῦντα νόμοισιν,
οἷσιν ἄνωθε φέρων μέγαν οὐρανὸν αὐτὸς ὀδεύει,
καὶ φθόνον οὐ δίκαιον ῥοίζου τρόπον ἐκτὸς ἐλαύνει
ὃς καὶ θνητοῖσιν βιοτῆς τέλος ἐσθλὸν ἐγείρει
αὐτὸς γὰρ μῦθος ζώων οἶακα κρατύνει
γνώμαις ὀρθοτάταισι συνών, ἀδιάστροφος αἰεὶ,
ὠγύγιος, πολῦπειρος, ἀβλάπτως πᾶσι συνοικῶν
τοῖς νομίμοις, ἀνόμοις δὲ φέρων κακότητα βαρεῖαν.
ἀλλά, μάκαρ, πάντιμε, φερόλβιε, πᾶσι ποθεινέ,
εὐμενές ἦτορ ἔχων μνήμην σέο πέμπε, φέριστε.

Ἄρης, θυμίαμα λίβανον

Ἄρηκτ', ὀμβριμόθυμε, μεγασθενές, ἄλκιμε δαῖμον,
ὄπλοχαρῆς, ἀδάμαστε, βροτοκτόνε, τειχεσιπλῆτα,
Ἄρες ἄναξ, ὄπλόδουπε, φόνοις πεπαλαγμένος αἰεὶ,
αἵματι ἀνδροφόνῳ χαίρων, πολεμόκλονε, φρικτέ,
ὃς ποθέεις ξίφεσίν τε καὶ ἔγχεσι δῆριν ἄμουσον
στήσον ἔριν λυσσῶσαν, ἄνες πόνον ἀλγεσίθυμον,
εἰς δὲ πόθον νεῦσον Κύπριδος κώμους τε Λυαίου
ἀλλάξας ἀλκὴν ὀπλων εἰς ἔργα τὰ Διῶς,
εἰρήνην ποθέων κουροτρόφον, ὀλβιοδῶτιν.

Ἥφαιστου, θυμίαμα λιβανομάνναν

Ἥφαιστ' ὀμβριμόθυμε, μεγασθενές, ἀκάματον πῦρ,
λαμπόμενε φλογέαις αὐγαῖς, φαεσίμβροτε δαῖμον,
φωσφόρε, καρτερόχειρ, αἰώνιε, τεχνοδίαιτε,
ἐργαστήρ, κόσμοιο μέρος, στοιχεῖον ἀμεμφές,
παμφάγε, πανδαμάτωρ, πανυπέρτατε, παντοδίαιτε,
αἰθήρ, ἥλιος, ἄστρα, σελήνη, φῶς ἀμίαντονῆ
ταῦτα γὰρ Ἥφαιστοιο μέλη θνητοῖσι προφαίνει.
πάντα δὲ οἶκον ἔχεις, πᾶσαν πόλιν, ἔθνεα πάντα,
σώματά τε θνητῶν οἰκεῖς, πολύολβε, κραταίε.
κλῦθι, μάκαρ, κλήζω σε πρὸς εὐιέρους ἐπιλοιβάς,
αἰεὶ ὅπως χαίρουσιν ἐπ' ἔργοις ἡμέρος ἔλθοις.
παῦσον λυσσῶσαν μανίαν πυρὸς ἀκαμάτοιο
καῦσιν ἔχων φύσεως ἐν σώμασιν ἡμετέροισιν.

Ἀσκληπιοῦ, θυμίαμα μάνναν

Ἰητὴρ πάντων, Ἀσκληπιέ, δέσποτα Παιάν,
θέλγων ἀνθρώπων πολυαλγέα πήματα νούσων,
ἠπιόδωρε, κραταιέ, μόλοις κατάγων ὑγίειαν
καὶ παύων νούσους, χαλεπὰς κῆρας θανάτιο,
αὐξιθαλής, ἐπίκουρ', ἀπαλεξίκακ', ὀλβιόμοιρε,
Φοίβου Ἀπόλλωνος κρατερόν θάλος ἀγλαότιμον,
ἐχθρὸν νόσων, Ὑγίειαν ἔχων σύλλεκτρον ἀμεμφῆ,
ἐλθέ, μάκαρ, σωτήρ, βιοτῆς τέλος ἐσθλὸν ὀπάζων.

Ὑγείας, θυμίαμα μάνναν

Ἰμερόεσσ', ἐρατὴ, πολυθάλμιε, παμβασίλεια,
κλυῖθι, μάκαιρ' Ὑγίεια, φερόλβιε, μῆτερ ἀπάντων
ἐκ σέο γὰρ νοῦσοι μὲν ἀποφθινύθουσι βροτοῖσι,
πᾶς δὲ δόμος θάλλει πολυγηθῆς εἵνεκα σείο,
καὶ τέχνηαι βρίθουσι ἡ ποθεῖ δέ σε κόσμος, ἄνασσα,
μῦνος δὲ στυγέει σ' Αἰδῆς ψυχοφθόρος αἰεὶ,
ἀιθαλής, εὐκταιοτάτη, θνητῶν ἀνάπαυμα
σοῦ γὰρ ἄτερ πάντ' ἐστὶν ἀνωφελῆ ἀνθρώποισιν
οὔτε γὰρ ὀλβοδότης πλοῦτος γλυκερὸς θαλίησιν,
οὔτε γέρων πολύμοχθος ἄτερ σέο γίγνεται ἀνήρ
πάντων γὰρ κρατέεις μούνη καὶ πᾶσιν ἀνάσσεις.
ἀλλὰ, θεά, μόλε μυστιπόλοις ἐπιτάροθος αἰεὶ
ῥυομένη νούσων χαλεπῶν κακόποτμον ἀνίην.

Ἐρινύων, θυμίαμα στύρακα καὶ μάνναν

Κλυῖτε, θεαὶ πάντιμοι, ἐρίβρομοι, εὐάστειραι,
Τισιφόνη τε καὶ Ἀλληκτώ καὶ δία Μέγαιρα
νυκτέριαι, μυχίοις ὑπὸ κεύθεσιν οἰκί' ἔχουσαι
ἄντρω ἐν ἠερόεντι παρὰ Στυγὸς ἱερὸν ὕδωρ,
οὐχ ὀσίαις βουλαῖσι βροτῶν κεκοτημέναι αἰεὶ,
λυσσήρεις, ἀγέρωχοι, ἐπευάζουσαι ἀνάγκαις,
θηρόπεπλοι, τιμωροί, ἐρισθενέες, βαρυαλγεῖς,
Αἰδεω χθόνιαι, φοβεραὶ κόραι, αἰολόμορφοι,
ἠέριαι, ἀφανεῖς, ὠκυδρόμοι ὥστε νόημα
οὔτε γὰρ ἠελίου ταχίναὶ φλόγες οὔτε σελήνης
καὶ σοφίης ἀρετῆς τε καὶ ἐργασίμου θρασύτητος
εὐχαρι οὔτε βίου λιπαρᾶς περικαλλέος ἥβης
ὑμῶν χωρὶς ἐγείρει εὐφροσύνας βιότιο
ἀλλ' αἰεὶ θνητῶν πάντων ἐπ' ἀπείρονα φῦλα
ὄμμα Δίκης ἐφορᾶτε, δικασπόλοι αἰὲν εὐῶσαι.
ἀλλὰ, θεαὶ Μοῖραι, ὀφιοπλόκαμοι, πολύμορφοι,
πραῦνοον μετάθεσθε βίου μαλακόφρονα δόξαν.

Εὐμενίδων, θυμίαμα ἀρώματα

Κλυτέ μου, Εὐμενίδες μεγαλώνυμοι, εὐφροني βουλη,
ἀγναὶ θυγατέρες μεγάλοιο Διὸς χθονίοιο
Φερσεφόνης τ', ἐρατῆς κούρης καλλιπλοκάμοιο,
αἰ πάντων καθορᾶτε βίον θνητῶν ἀσεβούντων,
τῶν ἀδίκων τιμωροί, ἐφεστηκυῖαι ἀνάγκη,
κυανόχρωτες ἄνασσαι, ἀπαστράπτουσαι ἀπ' ὄσσων
δεινὴν ἀνταυγῆ φάεος σαρκοφθόρον αἴγλην·
αἰδίοι, φοβερῶπες, ἀπόστροφοι, αὐτοκράτειραι,
λυσιμελεῖς οἴστρον, βλοσυραί, νύχιαι, πολύποτμοι,
νυκτέριαι κοῦραι, ὀφιοπλόκαμοι, φοβερῶπες·
ὑμᾶς κικλήσκω γνώμαις ὅσiais πελάζειν.

Μηλινόης, θυμίαμα ἀρώματα

Μηλινόην καλέω, νύμφην χθονίαν, κροκόπεπλον,
ἦν παρὰ Κωκυτοῦ προχοαῖς ἐλοχεύσατο σεμνὴ
Φερσεφόνη λέκτροις ἱεροῖς Ζηνὸς Κρονίοιο,
ἦ ψευσθεῖς Πλούτων' ἐμίγη δολίαις ἀπάταισι,
θυμῶι Φερσεφόνης δὲ δισώματον ἔσπασε χροίην,
ἦ θνητοὺς μαίνει φαντάσμασιν ἠερίοισιν,
ἀλλοκότοις ιδέαις μορφῆς τύπον ἐκπροφαίνουσα,
ἄλλοτε μὲν προφανῆς, ποτὲ δὲ σκοτόεσσα, νυχαυγῆς,
ἀνταίαις ἐφόδοισι κατὰ ζοφοειδέα νύκτα.
ἀλλά, θεά, λίτομαί σε, καταχθονίων βασιλεία,
ψυχῆς ἐκπέμπειν οἴστρον ἐπὶ τέρματα γαίης,
εὐμενὲς εὐίερον μύσταις φαίνουσα πρόσωπον.

Τύχης, θυμίαμα λίβανον

Δεῦρο, Τύχη καλέω σ', ἀγαθῶν κράντειραν, ἐπευχαις,
μειλιχίαν, ἐνοδίτιν, ἐπ' εὐόλβοις κτεάτεσσιν,
Ἄρτεμιν ἠγεμόνην, μεγαλώνυμον, Εὐβουλήος
αἵματος ἐκγεγαῶσαν, ἀπρόσμαχον εὐχος ἔχουσαν,
τυμβιδίαν, πολύπλαγκτον, αἰοίδιμον ἀνθρώποισιν.
ἐν σοὶ γὰρ βίος θνητῶν παμποϊκίλος ἐστίν
οἷς μὲν γὰρ τεύχεις κτεάνων πλῆθος πολυόλβον,
οἷς δὲ κακὴν πενίην θυμῶι χόλον ὀρμαίνουσα.
ἀλλά, θεά, λίτομαί σε μολεῖν βίωι εὐμενέουσαν,
ὀλβοισι πλήθουσιν ἐπ' εὐόλβοις κτεάτεσσιν.

Δαίμονος, θυμίαμα λίβανον

Δαίμονα κυκλήσκω μεγάλην ἡγήτορα φρικτόν,
μειλίχιον Δία, παγγενέτην, βιοδώτορα θνητῶν,
Ζῆνα μέγαν, πολύπλαγκτον, ἀλάστορα, παμβασιλῆα,
πλουτοδότην, ὅποταν γε βρυάζων οἶκον ἐσέλθῃ,
ἔμπαλι δὲ τρύχοντα βίον θνητῶν πολυμόχθων·
ἐν σοὶ γὰρ λύπης τε χαρᾶς κληίδες ὄχοῦνται.
τοιγὰρ τοι, μάκαρ, ἀγνέ, πολύστονα κήδε' ἐλάσσας,
ὅσσα βιοφθορίην πέμπει κατὰ γαῖαν ἅπασαν,
ἔνδοξον βιοτῆς γλυκερὸν τέλος ἐσθλὸν ὀπάζεις.

Λευκοθέας, θυμίαμα ἀρώματα

Λευκοθέαν καλέω Καδμηίδα, δαίμονα σεμνήν,
εὐδύνατον, θρέπτειραν εὐστεφάνου Διονύσου.
κλυθι, θεά, πόντοιο βαθυστέρνου μεδέουσα,
κύμασι τερπομένη, θνητῶν σώτειρα μεγίστη
ἐν σοὶ γὰρ νηῶν πελαγοδρόμος ἄστατος ὄρμη,
μούνη δὲ θνητῶν οἰκτρὸν μόρον εἶν ἄλι λύεις,
οἷς ἂν ἐφορμαίνουσα φίλη σωτήριος ἔλθοις.
ἀλλά, θεά δέσποινα, μόλοις ἐπαρωγὸς ἐοῦσα
νηυσὶν ἐπ' εὐσέλμοις σωτήριος εὐφροني βουλῆι,
μύσταις ἐν πόντῳ ναυσίδρομον οὖρον ἄγουσα.

Παλαίμονος, θυμίαμα μάνναν

Σύντροφε βακχεχόροιο Διωνύσου πολυγηθοῦς,
ὃς ναίεις πόντοιο βυθοῦς ἀλικύμονας, ἀγνοῦς,
κυκλήσκω σε, Παλαῖμον, ἐπ' εὐιέρους τελεταῖσιν
ἐλθεῖν εὐμενέοντα, νέω γήθοντα προσώπῳ,
καὶ σώζειν μύστας κατὰ τε χθόνα καὶ κατὰ πόντον
ποντοπλάνοις γὰρ αἰεὶ ναυσὶν χειμῶνος ἐναργῆς
φαινομένου σωτῆρ μοῦνος θνητοῖς ἀναφαίνῃ,
ῥυόμενος μῆνιν χαλεπὴν κατὰ πόντιον οἶδμα.

Μουσῶν, θυμίαμα λίβανον

Μνημοσύνης καὶ Ζηνὸς ἐριγδούποιο θύγατρεις,
Μούσαι Πιερίδες, μεγαλώνυμοι, ἀγλαόφημοι,
θνητοῖς, οἷς κε παρήτε, ποθεινόταται, πολύμορφοι,
πάσης παιδείης ἀρετὴν γεννῶσαι ἄμεμπτον,
θρέπτεται ψυχῆς, διανοίας ὀρθοδότειραι,
καὶ νόου εὐδυνάτοιο καθηγήτειραι ἄνασσαι,
αἱ τελετὰς θνητοῖς ἀνεδείξατε μυστιπολεύτους,
Κλειώ τ' Εὐτέρπη τε Θάλειά τε Μελπομένη τε
Τερψιχόρη τ' Ἐρατώ τε Πολύμνιά τ' Οὐρανίη τε
Καλλιόπη σὺν μητρὶ καὶ εὐδυνάτη θεᾷ Ἄγνῃ.
ἀλλὰ μόλοιτε, θεαί, μύσταις, πολυποίκιλοι, ἀγναί,
εὐκλειαν ζῆλόν τ' ἐρατὸν πολύμνον ἄγουσαι.

Μνημοσύνης, θυμίαμα λίβανον

Μνημοσύνην καλέω, Ζηνὸς σύλλεκτρον, ἄνασσαν,
ἢ Μούσας τέκνωσ' ἱεράς, ὀσίας, λιγυφώνους,
ἐκτὸς εὐῶσα κακῆς λήθης βλαψίφρονος αἰεὶ,
πάντα νόον συνέχουσα βροτῶν ψυχαῖσι σύνοικον,
εὐδύνατον κρατερόν θνητῶν αὐξουσα λογισμόν,
ἠδυτάτη, φιλάγρυπνος ὑπομνήσκουσά τε πάντα,
ῶν ἂν ἕκαστος ἀεὶ στέροισι γνώμην κατάθηται,
οὔτι παρεκβαίνουσ', ἐπεγείρουσα φρένα πᾶσιν.
ἀλλὰ, μάκαιρα θεά, μύσταις μνήμην ἐπέγειρε
εὐιέρου τελετῆς, λήθην δ' ἀπὸ τῶν δ' ἀπόπεμπε.

Ἡοῦς, θυμίαμα μάνναν

Κλυθι, θεά, θνητοῖς φαεσίμβροτον ἤμαρ ἄγουσα,
Ἡὼς λαμπροφαῆς, ἐρυθαινομένη κατὰ κόσμον,
ἀγγέλτειρα θεοῦ μεγάλου Τιτᾶνος ἀγαοῦ,
ἢ νυκτὸς ζοφερὴν τε καὶ αἰολόχρωτα πορείην
ἀντολίαις ταῖς σαῖς πέμπεις ὑπὸ νέρτερα γαίης
ἔργων ἠγήτειρα, βίου πρόπολε θνητοῖσιν·
ἢ χαίρει θνητῶν μερόπων γένοςῃ οὐδέ τις ἐστίν,
ὃς φεύγει τὴν σὴν ὄψιν καθυπέρτερον οὔσαν,
ἠνίκα τὸν γλυκὺν ὕπνον ἀπὸ βλεφάρων ἀποσεισῆς,
πᾶς δὲ βροτὸς γήθει, πᾶν ἐρπετὸν ἄλλα τε φύλα
τετραπόδων πτηνῶν τε καὶ εἰναλίων πολυεθνῶν
πάντα γὰρ ἐργάσιμον βίον θνητοῖσι πορίζεις.
ἀλλὰ, μάκαιρ', ἀγνή, μύσταις ἱερὸν φάος αὐξοίς.

Θέμιδος, θυμίαμα λίβανον

Οὐρανόπαιδ' ἀγνήν καλέω Θέμιν εὐπατέρειαν,
Γαίης τὸ βλάστημα, νέην καλυκώπιδα κούρην,
ἢ πρώτη κατέδειξε βροτοῖς μαντήιον ἀγνὸν
Δελφικῶι ἐν κευθμῶνι θεμιστεύουσα θεοῖσι
Πυθίωι ἐν δαπέδωι, ὅθι Πύθων ἐμβασίλευεν
ἢ καὶ Φοῖβον ἄνακτα θεμιστοσύνας ἐδίδαξε
πάντιμ', ἀγλαόμορφε, σεβάσμιε, νυκτιπόλευτε
πρώτη γὰρ τελετὰς ἀγνάς θνητοῖς ἀνέφηνας,
βακχιακὰς ἀνὰ νύκτας ἐπευάζουσα ἄνακτα
ἐκ σέο γὰρ τιμαὶ μακάρων μυστήριά θ' ἀγνά.
ἀλλὰ, μάκαιρ', ἔλθοις κεχαρημένη εὐφροني βουλῇ
εὐιέρους ἐπὶ μυστιπόλου τελετὰς σέο, κούρη.

Βορέου, θυμίαμα λίβανον

Χειμερίοις αὐραῖσι δονῶν βαθὺν ἠέρα κόσμου,
κρυμοπαγῆς Βορέα, χιονώδεος ἔλθ' ἀπὸ Θράκης
λῦέ τε παννέφελον στάσιν ἠέρος ὑγροκελεύθου
ῥιπίζων ἰκμάσιν νοτεραῖς ὄμβρηγενές ὕδωρ,
αἴθθρια πάντα τιθεῖς, θαλερόμματον αἰθέρα τεύχων
ἀκτίνες ὡς λάμπουσιν ἐπὶ χθονὸς ἠελίοιο.

Ζεφύρου, θυμίαμα λίβανον

Αὔραι παντογενεῖς Ζεφυριτίδες, ἠεροφοῖται,
ἠδύπνοοι ψιθυραί, θανάτου ἀνάπαυσιν ἔχουσαι,
εἰαριναί, λειμωνιάδες, πεποθημέναι ὄρμοις,
σύρουσαι ναυσὶ τρυφερόν ὄρμον, ἠέρα κοῦφον
ἔλθοιτ' εὐμενέουσαι, ἐπιπνεύουσαι ἀμεμφεῖς,
ἠέριαι, ἀφανεῖς, κουφόπτεροι, ἀερόμορφοι.

Νότου, θυμίαμα λίβανον

Λαιψηρὸν πήδημα δι' ἠέρος ὑγροπόρευτον,
ὠκείαις πτερύγεσσι δονούμενον ἔνθα καὶ ἔνθα,
ἔλθοις σὺν νεφέλαις νοτίαις, ὄμβροιο γενάρχα
τοῦτο γὰρ ἐκ Διὸς ἐστὶ σέθεν γέρας ἠερόφοιτον,
ὄμβροτόκους νεφέλας ἐξ ἠέρος εἰς χθόνα πέμπειν.
τοιγὰρ τοι λιτόμεσθα, μάκαρ, ἱεροῖσι χαρέντα
πέμπειν καρποτρόφους ὄμβρους ἐπὶ μητέρα γαῖαν.

Ὠκεανοῦ, θυμίαμα ἀρώματα

Ὠκεανὸν καλέω, πατέρ' ἄφθιτον, αἰὲν ἔοντα,
ἀθανάτων τε θεῶν γένεσιν θνητῶν τ' ἀνθρώπων,
ὃς περικυμαίνει γαίης περιτέρονα κύκλον
ἔξ οὔπερ πάντες ποταμοὶ καὶ πᾶσα θάλασσα
καὶ χθόνιοι γαίης πηγόρρουτοι ἰκμάδες ἀγναί.
κλυῖθι, μάκαρ, πολυόλβε, θεῶν ἄγνισμα μέγιστον,
τέρμα φίλον γαίης, ἀρχὴ πόλου, ὑγροκέλευθε,
ἔλθοις εὐμενέων μύσταις κεχαρημένος αἰεὶ.

Ἑστίας, θυμίαμα ἀρώματα

Ἑστία εὐδυνάτοιο Κρόνου θύγατερ βασίλεια,
ἢ μέσον οἶκον ἔχεις πυρὸς ἀνάοιο, μέγιστου,
τούσδε σὺ ἐν τελεταῖς ὀσίους μύστας ἀναδείξαις,
θεῖσ' αἰειθαλέας, πολυόλβους, εὐφρονας, ἀγνοῦς
οἶκε θεῶν μακάρων, θνητῶν στήριγμα κραταιόν,
αἰδίη, πολύμορφε, ποθεινοτάτη, χλοόμορφε
μειδιόωσα, μάκαιρα, τὰδ' ἱερά δέξο προθύμως,
ὄλβον ἐπιπνείουσα καὶ ἠπιόχειρον ὑγείαν.

Ὑπνου, θυμίαμα μετὰ μήκωνος

Ὑπνε, ἄναξ μακάρων πάντων θνητῶν τ' ἀνθρώπων
καὶ πάντων ζώων, ὅποσα τρέφει εὐρεῖα χθών
πάντων γὰρ κρατέεις μῦθος καὶ πᾶσι προσέρχη
σώματα δεσμεύων ἐν ἀχαλκεύτοισι πέδησι,
λυσιμέριμνε, κόπων ἠδεῖαν ἔχων ἀνάπαυσιν
καὶ πάσης λύπης ἱερὸν παραμύθιον ἔρδωνῆ
καὶ θανάτου μελέτην ἐπάγεις ψυχὰς διασώζων
αὐτοκασίγνητος γὰρ ἔφυς Λήθης Θανάτου τε.
ἀλλὰ, μάκαρ, λίτομαί σε κεκραμένον ἠδὺν ἰκάνειν
σώζοντ' εὐμενέως μύστας θείοισιν ἐπ' ἔργοις.

Ὀνείρου, θυμίαμα ἀρώματα

Κικλήσκω σε, μάκαρ, τανυσίπτερε, οὔλε Ὀνειρε,
ἄγγελε μελλόντων, θνητοῖς χρησιμῶδὲ μέγιστε
ἤσυχίαι γὰρ ὕπνου γλυκεροῦ σιγηλὸς ἐπελθών,
προσφωνῶν ψυχαῖς θνητῶν νόον αὐτὸς ἐγείρεις,
καὶ γνώμας μακάρων αὐτὸς καθ' ὕπνους ὑποπέμπεις,
σιγῶν σιγώσαις ψυχαῖς μέλλοντα προφαίνων,
οἷσιν ἐπ' εὐσεβήισι θεῶν νόος ἐσθλὸς ὁδεύει,
ὡς ἂν αἰεὶ τὸ καλὸν μέλλον, γνώμησι προληφθέν,
τερπωλαῖς ὑπάγη βίον ἀνθρώπων προχαρέντων,
τῶν δὲ κακῶν ἀνάπαυλαν, ὅπως θεὸς αὐτὸς ἐνίσπη
εὐχολαῖς θυσίαις τε χόλον λύσαντες ἀνάκτων.
εὐσεβέσιν γὰρ αἰεὶ τὸ τέλος γλυκερώτερόν ἐστι,
τοῖς δὲ κακοῖς οὐδὲν φαίνει μέλλουσαν ἀνάγκη
ὄψις ὄνειρήεσσα, κακῶν ἐξάγγελος ἔργων,
ὄφρα μὴ εὖρωνται λύσιν ἄλγεος ἐρχομένοιοι.
ἀλλὰ, μάκαρ, λίτομαί σε θεῶν μηνύματα φράζειν,
ὡς ἂν αἰεὶ γνώμαις ὀρθαῖς κατὰ πάντα πελάζης
μηδὲν ἐπ' ἀλλοκότοισι κακῶν σημεία προφαίνων.

Θανάτου, θυμίαμα μάνναν

Κλυθί μευ, ὅς πάντων θνητῶν οἴηκα κρατύνεις
πᾶσι διδοὺς χρόνον ἀγνόν, ὅσων πόρρωθ' ὑπάρχεις
σὸς γὰρ ὕπνος ψυχῆς θραύει καὶ σώματος ὀλκόν,
ἥνίκ' ἂν ἐκλύης φύσεως κεκρατημένα δεσμὰ
τὸν μακρὸν ζῶοισι φέρων αἰώνιον ὕπνον,
κοινὸς μὲν πάντων, ἄδικος δ' ἐνίοισιν ὑπάρχων,
ἐν ταχυτῆτι βίου παύων νεοήλικας ἀκμάς
ἐν σοὶ γὰρ μούνῳ πάντων τὸ κριθὲν τελεοῦται
οὔτε γὰρ εὐχαῖσιν πείθη μόνος οὔτε λιταῖσιν.
ἀλλὰ, μάκαρ, μακροῖσι χρόνοις ζωῆς σε πελάζειν
αἰτουῦμαι, θυσίαισι καὶ εὐχολαῖς λιτανεύων,
ὡς ἂν ἔοι γέρας ἐσθλὸν ἐν ἀνθρώποισι τὸ γῆρας.